

کُرتھیوں کے نام پوُلَس کا پہلا خط

¹ پوُلَس کی طرف سے جو خُدا کی مرضی سے المِیحِ یسوع کا رسول ہونے کے لیے بلائے گئے ہیں، اور بھائی سوستھنِیس کی طرف سے،*

² خُدا کی اُس جماعت کے نام جو کُرتھس شہر میں ہے، یعنی اُن کے نام جو المِیحِ یسوع میں پاک کیے گئے اور مُقدّس ہونے کے لیے بلائے گئے ہیں، اُن سب کے نام جو ہر جگہ ہمارے اور اپنے خُداوند یسوع المِیحِ کا نام لیتے ہیں:

³ ہمارے خُدا باپ اور خُداوند یسوع المِیحِ کی طرف سے تمہیں فضل اور اطمینان حاصل ہوتا رہے۔

شکر گزاری

⁴ میں تمہارے لیے ہمیشہ اپنے خُدا کا شکر ادا کرتا ہوں کیونکہ خُدا نے المِیحِ یسوع کے وسیلہ سے تم پر فضل کیا ہے۔

⁵ اور خُداوند یسوع المِیحِ میں تم لوگ ہر لحاظ سے مالا مال ہوئے یعنی تم علم والے ہو اور کلام کرنے میں بھی ماہر ہو،

* 1:1 یہ پوُلَس ہی تھے جنہوں نے یہ خط لکھا تھا، اور سوستھنِیس پوُلَس کو مبارکباد دینے میں شامل ہو گئے۔

6 اور خُداوندِ المسیح کے بارے میں ہماری گواہی تُم لوگوں میں خوب قائم ہو چُکی ہے۔

7 اِس لَیے تُم کسی رُوحانی نِعمت سے محروم نہیں ہو کیونکہ اَب تُم ہمارے خُداوندِ یسوعِ المسیح کے ظُہور کے نہایت ہی مُنتظر ہو۔

8 وہی تُمہیں آخر تک مضبُوطی سے قائم رکھیں گے تاکہ تُم ہمارے خُداوندِ یسوعِ المسیح کے ظاہر ہونے کے دِن تک بے اِزام ٹھہرو۔

9 خُدا قابلِ اِعتِداد ہے، جس نے تُمہیں اِپنے بیٹے، ہمارے خُداوندِ یسوعِ المسیح کی رِفاقت کے لَیے بُلایا ہے۔

جماعت کے تفرقے

10 اے بھائیو اور بہنوں! ہمارے خُداوندِ یسوعِ المسیح کے نام سے تُم سے اِتماس کرتا ہوں کہ تُم ایک دُوسرے سے مُطابقت رکھو تاکہ تُم میں تفرقے پیدا نہ ہوں اور تُم سب ایک دِل اور ایک رائے ہو کر مُکمل طور پر مُتحد رہو۔

11 اے میرے بھائیو اور بہنوں! خلوتے کے گھر والوں میں سے چند لوگوں نے مجھے اِطِلاع دی ہے کہ تُم میں جھگڑے ہوتے ہیں۔

12 مطلب یہ ہے: ”تُم میں کوئی تو اِپنے اَب کو پُوس کا،“ پیروکار کہتا ہے، کوئی، ”اِپُوس کا،“ کوئی، ”کیفَا کا،“ اور کوئی، ”المسیح کا پیروکار۔“

13 کیا المسیح کو تقسیم کر دیا گیا؟ کیا پُوس تمہاری خاطرِ مصلُوب ہوا تھا؟ کیا تُم نے پُوس کے نام پر پاک غُسل لیا تھا؟

14 میں خُدا کا شُکر ادا کرتا ہوں کہ کرسپس اور گیس کے سوا
میں نے کسی کو پاک غُسل نہیں دیا۔
15 تاکہ کوئی یہ نہ کہہ سکے کہ تم نے میرے نام پر پاک غُسل
لیا۔

16) ہاں، اِسْتِناس کے خاندان کو بھی میں نے پاک غُسل دیا؛
اگر، کسی اور کو پاک غُسل دیا ہو تو مجھے یاد نہیں۔)
17 کیونکہ المسیح نے مجھے پاک غُسل دینے کے لیے نہیں، بلکہ
خوشخبری سنانے کے لیے بھیجا ہے۔ وہ بھی اِنسانی حِکمت کے کلام
سے نہیں تاکہ المسیح کی صلیبی موت بے تاثیر نہ ہو۔

المسیح، خُدا کی قُدرت اور حِکمت

18 ہلاک ہونے والوں کے لیے تو صلیب کا پیغام ہے لیکن ہم
نجات پانے والوں کے لیے خُدا کی قُدرت ہے۔
19 کیونکہ کِتاب مُقدّس میں لکھا ہے:

”میں دانشمندوں کی دانش کو نیست کر ڈالوں گا؛

اور عقلمندوں کی عقل کو باطل کر دوں گا۔“ †

20 کہاں کا دانشمند؟ کہاں کا فقیہ؟ کہاں کا اُس دَوَر کا بحث
کرنے والا؟ کیا خُدا نے دُنیا کی حِکمت کو بے وقوفی نہیں ٹھہرایا؟
21 کیونکہ جب دُنیا والے خُدا کی حِکمت کے مُطابق اپنی دانش
سے خُدا کو نہ جان سکے تو خُدا کو پسند آیا کہ ایمان لانے والوں کو
اِس مُنادی کی بے وقوفی کے وسیلہ نجات بخشے۔

22 یہودی معجزوں کے طالب ہیں اور یونانی حکمت کی تلاش میں ہیں

23 مگر ہم اُس المسیح مصلوب کی مُنادی کرتے ہیں: جو یہودیوں کے نزدیک ٹھوکر کا باعث اور غیر یہودیوں کے نزدیک بے وقوفی ہے۔

24 لیکن خُدا کے بُلانے ہوئے لوگوں کے لیے خواہ وہ یہودی ہوں یا غیر یہودی، المسیح خُدا کی قُدرت اور خُدا کی حکمت ہیں۔

25 کیونکہ جسے لوگ خُدا کی بے وقوفی سمجھتے ہیں وہ آدمیوں کی حکمت سے زیادہ حکمت والی ہے اور جسے لوگ خُدا کی کمزوری سمجھتے ہیں وہ آدمیوں کی طاقت سے زیادہ زور آور ہے۔

26 اے بھائیو اور بہنوں! غور کرو کہ جب تُم بُلانے گئے تھے۔ تَب تُم کیا تھے۔ تُم میں سے بہت سے نہ تو جسمانی لحاظ سے دانشور، بارسوخ تھے؛ اور نہ ہی نیک۔

27 لیکن خُدا نے اُنہیں، جو دُنیا کی نظروں میں احمق ہیں، چُن لیا تاکہ عالموں کو شرمندہ کرے اور اُنہیں جو دُنیا کی نظر میں کمزور ہیں، چُن لیا تاکہ زور آوروں کو شرمندہ کرے۔

28 خُدا نے اِس جہاں کے کمینوں، حقیروں بلکہ بے وجودوں کو چُن لیا کہ موجودوں کو نیست کرے۔

29 تاکہ کوئی بھی بشر خُدا کے سامنے نخر نہ کر سکے۔

30 لیکن تُم خُدا کی طرف سے المسیح اِسوع میں ہو جسے خُدا نے ہمارے لیے حکمت، راستبازی، پاکیزگی اور مخلصی ٹھہرایا۔

31 تاکہ جیسا کہ کِتَاب مُقدّس میں لکھا ہے: ”اگر کوئی نخر کرنا

چاہے تو وہ خُداوند پر نِفر کرے۔“ §

2

¹ اے بھائیو اور بہنوں! جَب میں تمہارے پاس آیاتھا تو میرا مقصد یہ نہ تھا کہ خُدا کے بھید کی گواہی دینے میں اعلیٰ درجہ کی خِطابت اور حِکمت سے کام لوں۔

² کیونکہ میں نے فیصلہ کیا ہوا تھا کہ جَب تک تمہارے درمیان رہوں گا خُداوند یسوع المسیح مصلوب کی مُنادی کے سوا کسی اور بات پر زور نہ دوں گا۔

³ جَب میں تمہارے پاس آیا تو اپنے آپ کو کمزور محسوس کرتا بلکہ ڈر کے مارے کانپتا ہوا آیا۔

⁴ میرا پیغام اور میری مُنادی دونوں دانائی کے پُر اثر الفاظ سے خالی تھے لیکن اُن سے پاک رُوح کی قُوت ثابت ہوتی تھی۔

⁵ تاکہ تمہارا ایمان انسانی حِکمت پر نہیں بلکہ خُدا کی قُدرت پر مبنی ہو۔

خُدا کی حِکمت کا رُوح کے ذریعہ نزول

⁶ پھر بھی ہم اُن سے جو رُوحانی طور پر بالغ ہیں حِکمت کی باتیں کہتے ہیں۔ لیکن وہ اس جہان کی حِکمت نہیں ہے اور نہ ہی اس جہان کے حُکمران کا جو نیست ہوتے جا رہے ہیں۔

7 بلکہ ہم خُدا کی حِکمت کے اُس راز کو ظاہر کرتے ہیں، جو پوشیدہ رکھا گیا تھا اور جسے خُدا نے دُنیا کے آغاز سے پہلے ہی ہمارے جلال کے واسطے مُقرر کر دیا تھا۔

8 اِس جہان کے حُکمرانوں میں سے کسی نے بھی اِس حِکمت کو نہ جانا۔ اگر جان لیتے تو جلالی خُداوند کو مصلوب نہ کرتے۔
9 مگر کِتَاب مُقدس میں لکھا ہے:

”جو نہ تو کسی آنکھ نے دیکھا،
نہ کسی کان نے سنا،

نہ کسی انسان کے دل میں آیا،“*

اُسے خُدا نے اُن کے لئے تیار کیا ہے جو اُس سے محبت رکھتے ہیں۔

10 لیکن ہم پر اپنے پاک رُوح کے وسیلہ سے ظاہر کیا،

کیونکہ پاک رُوح سب باتیں، یہاں تک کہ خُدا کی گہری باتوں کو بھی آزماتا ہے۔

11 کون شخص کسی دوسرے کے دل کی باتیں جان سکا ہے سوائے اُس کی اپنی رُوح کے جو اُس کے اندر ہے؟ اِسی طرح خُدا کے پاک رُوح کے سوا کوئی دل کی باتیں نہیں جان سکا۔

12 ہم نے اِس دُنیا کی رُوح نہیں پائی، بلکہ خُدا کا پاک رُوح پایا ہے، تاکہ ہم اُن نعمتوں کو سمجھ سکیں جو ہمیں خُدا کی طرف سے بخشی گئی ہیں۔

13 ہم یہ باتیں اُن الفاظ میں بیان نہیں کرتے، جو انسانی حکمت کے سیکھائے ہوئے ہوں بلکہ پاک رُوح کے سیکھائے ہوئے الفاظ بیان کرتے ہیں، گویا رُوحانی باتوں کے لیے رُوحانی الفاظ استعمال کرتے ہیں۔

14 جس میں خُدا کا پاک رُوح نہیں وہ خُدا کی باتیں قبول نہیں کرتا کیونکہ وہ اُس کے نزدیک بے وقوفی کی نفسانی باتیں ہیں، اور نہ ہی اُنہیں سمجھ سکتا ہے کیونکہ وہ صرف پاک رُوح کے ذریعہ سمجھی جا سکتی ہیں۔

15 لیکن جس میں خُدا کا پاک رُوح ہے وہ سب کچھ پرکھ لیتا ہے، مگر وہ خود پرکھا نہیں جاتا،
16 کیونکہ جیسا کہ صحیفہ میں لکھا ہے،

”کس نے خُداوند کی عقل کو سمجھا
کہ اُنہیں تعلیم دے سکے؟“†
لیکن ہم میں المسیح کی عقل ہے۔

3

خُدا کے خادِم

1 اے بھائیو اور بہنوں! میں تم سے اس طرح باتیں نہ کر سکا جس طرح رُوحانی لوگوں سے کی جاتی ہیں بلکہ میں نے تم سے اس طرح باتیں کیں گویا تم جسمانی ہو اور ابھی المسیح میں بچے ہو۔

2 میں نے تمہیں دودھ پلایا، کھانا نہیں کھلایا، کیونکہ تم اُسے ہضم کرنے کے قابل نہ تھے بلکہ اب بھی اس قابل نہیں ہو۔

3 تم ابھی تک دنیا داروں کی طرح زندگی بسر کر رہے ہو کیونکہ تم حسد کرتے ہو اور آپس میں جھگڑتے ہو۔ کیا تم دنیا دار نہیں؟ کیا تم دنیوی طریق پر نہیں چل رہے ہو؟

4 کیونکہ جب تم میں سے ایک کہتا ہے، ”میں پولس کا پیروکار ہوں“ اور دوسرا کہتا ہے، ”میں ابلوس کا ہوں،“ تو کیا تم عام انسانوں کی طرح نہ ہوئے؟

5 آخر ابلوس کیا ہے؟ اور پولس کیا ہے؟ یہ محض خادم ہیں جن کے ذریعہ تم ایمان لائے ہو۔ خداوند نے ہر ایک کو اُس کی لیاقت کے مطابق کوئی نہ کوئی کام عطا کیا ہے۔

6 میں نے بیج بویا، ابلوس نے پودے کو پانی سے سینچا۔ مگر یہ خدا ہی ہے جس نے اُسے بڑھایا۔

7 اس لیے نہ لگانے والا کچھ ہے نہ سینچنے والا۔ مگر خدا ہی سب کچھ ہے، جو اُسے بڑھانے والا ہے۔

8 لگانے والا اور سینچنے والا دونوں ایک ہی مقصد رکھتے ہیں اور ہر ایک اپنی محنت کے موافق اجر پائے گا۔

9 کیونکہ ہم خدا کے ساتھ کام کرنے والے ہم خدمت ہیں۔ تم خدا کی کھیتی ہو، تم خدا کی عمارت ہو۔

10 خدا کے فضل سے میں نے ایک ماہر معمار کی طرح بنیاد رکھی ہے اور کوئی دوسرا اُس پر عمارت کھڑی کر رہا ہے۔ لیکن ہر ایک

کو خبردار رہنا چاہیے کہ وہ کیسی عمارت اُٹھاتا ہے۔

11 یسوع المسیح وہ بنیاد ہیں جو پہلے سے رکھی جا چکی ہے۔ اب کوئی شخص دوسری بنیاد نہیں رکھ سکتا۔

12 اگر کوئی اس بنیاد پر عمارت اُٹھاتے وقت سونے، چاندی، قیمتی پتھروں، لکڑی، گھاس پھوس یا بھوسے کو استعمال میں لائیے،

13 تو انصاف کے دن اُس کا کام صاف ظاہر ہو جائے گا۔ کیونکہ وہ دن آگ کے ساتھ آئے گا، اور آگ اپنے آپ ہر ایک کا کام آزما لے گی کہ کیسا ہے۔

14 اس بنیاد پر جس کسی بنانے والے کا کام آگ سے سلامت رہے گا وہ اجر پائے گا

15 اور جس کا کام جل جائے گا وہ نقصان تو اُٹھائے گا مگر وہ خود بچ نکلے گا، پھر بھی وہ جلتے جلتے بھی بچ جائے گا ویسا ہوگا۔

16 کیا تم نہیں جانتے کہ تم خدا کا مقدس ہو اور خدا کا پاک رُوح تم میں بسا ہوا ہے؟

17 اگر کوئی خدا کے مقدس کو برباد کرے تو خدا اُسے برباد کر دے گا۔ کیونکہ خدا کا مقدس پاک ہے اور وہ مقدس تم ہو۔

18 اپنے آپ کو فریب مت دو۔ اگر تم میں سے کوئی اپنے آپ کو اس جہان میں حکیم سمجھتا ہے تو وہ احمق بنے تاکہ بیچ بچ حکیم بن سکے۔

19 کیونکہ دنیا جسے حکمت سمجھتی ہے وہ خدا کی نظر میں حماقت ہے۔ چنانچہ کتاب مقدس میں لکھا ہے: ”وہ داناؤں کو اُن ہی کی

چالاکی میں پہنسا دیتا ہے،*
 20 اور یہ بھی کہ، ”خداوند جانتا ہے کہ داناؤں کے خیالات باطل ہوتے ہیں۔“[†]
 21 لہذا کسی کو کسی انسان پر نخر نہیں کرنا چاہیے کیونکہ سب کچھ تمہارا ہے،
 22 چاہے وہ پولس ہو، ایلوس ہو، کیفا ہو،[‡] دنیا ہو، زندگی ہو، موت ہو، حال ہو یا مستقبل ہو، سب کچھ تمہارا ہے،
 23 تم مسیح کے ہو، اور مسیح خدا کے ہیں۔

4

المسیح کے رسول

1 تم ہمیں مسیح کے ایسے خادم سمجھو جنہیں خدا کے پوشیدہ راز بخشے گئے ہیں۔
 2 یہ ضروری ہے کہ خزانچی اختیار پانے والے وفادار ہوں۔
 3 مجھے اس بات کی زیادہ پروا نہیں کہ تم یا کوئی انسانی عدالت مجھے پرکھے بلکہ میں تو خود بھی اپنے آپ کو نہیں پرکھتا۔
 4 میرا ضمیر مجھے ملامت نہیں کرتا لیکن اس سے میں بے قصور ثابت نہیں ہوتا۔ میرا پرکھنے والا بھی کوئی ہے اور وہ خداوند ہے۔
 5 اس لیے جب تک خداوند واپس نہ آئیں، تم وقت سے پہلے کسی بات کا فیصلہ نہ کرو۔ جو باتیں تاریکی میں پوشیدہ ہیں وہ انہیں روشنی

* 3:19 یو 5:13 † 3:20 زبور 94:11 ‡ 3:22 کیفا ہو، یعنی یہی پطرس ہیں۔

میں لے آئیں گے اور لوگوں کے دلی منصوبے ظاہر کر دیں گے۔ اُس وقت خُدا کی طرف سے ہر ایک کی تعریف کی جائے گی۔

6 اَب، اے بھائیو اور بہنوں! میں نے تمہاری خاطر ان باتوں کے ذریعہ اپنا اور ابلوس کا حال مثال کے طور پر پیش کیا ہے تاکہ ہماری مثال سے تمہیں معلوم ہو جائے، ”لکھے ہوئے سے تجاوز نہ کرو۔“ تب تم ایک کے مقابلے میں دوسرے پر زیادہ نخر نہ کرو گے۔

7 آخر کون ہے جو تم میں اور کسی دوسرے میں فرق کرتا ہے؟ تمہارے پاس کیا ہے جو تم نے کسی دوسرے سے نہیں پایا؟ اور جب تم نے پایا ہے تو پھر نخر کیسا؟ کیا وہ کسی کا دیا ہوا نہیں؟

8 تم تو پہلے ہی سے اُسودہ حال ہو، پہلے ہی سے دولت مند ہو اور ہمارے بغیر بادشاہی بھی کرنے لگے ہو۔ کاش تم واقعی بادشاہی کرتے تاکہ ہم بھی تمہارے ساتھ بادشاہی کر سکتے!

9 مجھے تو ایسا لگا ہے کہ خُدا نے ہم رسولوں کو ان لوگوں کی قطار میں سب سے پیچھے رکھا ہے جن کے لیے حکم صادر ہو چکا ہے کہ وہ تماشگاہ میں قتل کیے جائیں کیونکہ ہم تمام کائنات، فرشتوں اور انسانوں کے لیے تماشنا بنے ہوئے ہیں۔

10 ہم المسیح کی خاطر احمق ہیں لیکن تم المسیح میں کس قدر عقلمند ہو، ہم کمزور ہیں اور تم زور آور ہو، تم عزت والے اور ہم بے عزت۔

11 ہم اس وقت تک بھوکے پیاسے ہیں، چیتھڑے پہنتے ہیں، مگے کھاتے اور مارے مارے پھرتے، ہم بے گھر ہیں۔

12 ہم اپنے ہاتھوں سے سخت محنت کرتے ہیں۔ لوگ ہمیں بُرا کہتے ہیں اور ہم انہیں برکت دیتے ہیں۔ جب ہم ستائے جاتے ہیں تو صبر سے کام لیتے ہیں۔

13 وہ ہمیں بُرا بھلا کہتے ہیں تو ہم نرم مزاجی سے جواب دیتے ہیں۔ ہم آج تک پاؤں کی دُھول اور دُنیا کے کُورے کرکٹ کی مانند سمجھے جاتے ہیں۔

پولس کی فریاد اور انتباہ

14 ان باتوں کے لکھنے سے میرا مقصد تمہیں شرمندہ کرنا نہیں ہے بلکہ میں تمہیں اپنا پیارا فرزند سمجھ کر نصیحت کرتا ہوں۔

15 کیونکہ اگر المسیح میں تمہارے دس ہزار اُستاد بھی ہوں تو بھی باپ بہت سے نہیں۔ اس لیے کہ تمہیں انجیل سنانے کے باعث میں ہی المسیح یسوع میں تمہارا باپ بنا۔

16 لہذا میں تمہاری منت کرتا ہوں کہ میرے نمونہ پر چلو۔

17 اس لیے میں تیمتھیس کو جو خداوند میں میرا عزیز اور وفادار فرزند ہے، تمہارے پاس بھیج رہا ہوں۔ وہ تمہیں میرے وہ طریقے یاد دلائے گا جن پر میں المسیح یسوع میں ہوتے ہوئے عمل کرتا ہوں اور جنہیں میں ہر جماعت میں ہر جگہ سکھاتا ہوں۔

18 تم میں سے بعض مغرور ہو گئے ہیں یہ سوچ کر کہ گویا میں تمہارے پاس آنے سے ڈرتا ہوں۔

19 لیکن اگر خداوند نے چاہا تو میں بہت جلد تمہارے پاس آؤں گا اور تب مجھے معلوم ہو جائے گا کہ یہ شیخی باز صرف باتیں کرتے

ہیں یا کچھ کرنے کی طاقت بھی رکھتے ہیں۔
 20 کیونکہ خُدا کی بادشاہی صرف باتوں پر نہیں بلکہ قُدرت پر موقوف ہے۔
 21 کیا تم چاہتے ہو کہ میں چھڑی لے کر تمہارے پاس آؤں یا محبت اور نرم مزاجی رُوح کے ساتھ؟

5

حرام کاری کی مذمت

1 میں نے اُس جنسی بدفعی کا ذکر سنا ہے جو تمہارے درمیان ہو رہی ہے۔ ایسی جنسی بدفعی جو بُت پرستوں میں بھی نہیں ہوتی: مثلاً یہ کہ تمہاری جماعت میں ایک آدمی ایسا بھی ہے جو اپنی سوتیلی ماں کے ساتھ نگاہ کی زندگی گزار رہا ہے
 2 تم پھر بھی شیخی مارتے ہو! تمہیں تو اس بات پر رنج و افسوس ہونا چاہیے تھا۔ کیا تم اُس آدمی کو جماعت سے خارج نہیں کر سکتے تھے؟
 3 اگرچہ میں جسمانی طور پر تمہارے درمیان موجود نہیں مگر روحانی اعتبار سے وہاں تمہارے ساتھ ہوں اور اسی موجودگی کی بنا پر میں اُس حرام کار کے بارے میں فیصلہ کر چکا ہوں۔
 4 جب تم ہمارے خُداوندِ یسوع المسیح کے نام سے جمع ہو تو، المسیح کی قُدرت کے ساتھ رُوح میں مجھے بھی اپنے درمیان موجود سمجھو۔
 5 اور تب خُداوند سے قوت پا کر اُس آدمی کو جسمانی اعتبار سے شیطان کے حوالے کر دو تاکہ وہ ہلاک ہو لیکن خُداوند کے واپس آنے کے دن اُس کی رُوح بچ جائے۔

6 تم لوگوں کا نفر کرنا اچھی بات نہیں۔ کیا تم نہیں جانتے کہ ذرا سا خمیر سارے گندھے ہوئے آٹے کو خمیر کر دیتا ہے؟
7 بدی کے پرانے خمیر سے اپنے آپ کو پاک کر لو تا کہ تازہ گندھا ہوا آٹا بن جاؤ اور تم میں ذرا بھی خمیر نہ ہو کیونکہ المسیح جو فسح کا برہ ہیں ہمارے لیے قربان ہو چکے ہیں۔

8 پس آؤ ہم عید منائیں لیکن پرانے خمیر سے نہیں جو شرارت اور بدی کا خمیر ہے بلکہ پاکیزگی اور سچائی کی بے خمیری روٹی سے۔

9 میں نے اپنے خط میں تمہیں یہ لکھا تھا کہ حرام کار سے میل جول نہ رکھنا۔

10 میرا مطلب قطعی یہ نہ تھا کہ دنیا کے لوگوں سے ناطہ توڑ لو جس میں حرام کار، لالچی، ٹھگ اور بُت پرست بستے ہیں۔ کیونکہ اس صورت میں تم کو دنیا سے ہی ضرور باہر جانا پڑے گا۔

11 اب یہ لکھتا ہوں کہ اگر کوئی بھائی یا بہن کھلاتا ہے اور پھر بھی حرام کار، لالچی، بُت پرست، گالی دینے والا، شرابی یا ٹھگ ہو تو اُس سے محبت نہ رکھنا بلکہ ایسے کے ساتھ کھانا تک نہ کھانا۔

12 جو لوگ جماعت سے باہر ہیں، اُن کے بارے میں فیصلہ کرنے سے مجھے کیا واسطہ؟ جو جماعت میں ہیں، کیا اُن کے بارے میں فیصلہ کرنا تمہارا کام نہیں؟

13 لیکن باہر والوں کا انصاف تو خدا ہی کرے گا۔ پس جیسا کہ لکھا ہے، ”اُس حرام کار کو اپنے درمیان سے نکال دو۔“*

6

مُقدّمہ بازی

1 اگر تُم میں ایک کا دُوسرے کے ساتھ جھگڑا چل رہا ہو تو کیا وہ اپنے فیصلہ کے لیے مسیحی مُقدّسین کی بجائے بے دینوں کی عدالت میں جانے کی جُرأت کرے گا؟

2 کیا تُم نہیں جانتے کہ مُقدّس لوگ دُنیا کا انصاف کریں گے؟ اور جب تُمہیں دُنیا کا انصاف کرنا ہے تو کیا تُم اس قابل بھی نہیں کہ چُھوٹی چُھوٹی باتوں کا فیصلہ کر سکو؟

3 کیا تُم نہیں جانتے کہ ہم فرشتوں کا انصاف کریں گے؟ اس دُنیا کے معاملات کا تو ذِکر ہی کیا؟

4 اگر تُم میں ایسے دُنوی مُقدّمے ہوں تو کیا تُم ان کا فیصلہ ایسے لوگوں سے کراؤ گے جن کی جماعت میں کوئی حیثیت نہیں؟

5 میں تُمہیں شرمندہ کرنے کے لیے یہ کہتا ہوں۔ کیا بیچ بچ تُم میں ایک بھی عقلمند نہیں جو مسیحی بھائیو کے معاملات کا بلا جھجک فیصلہ کر سکے؟

6 بلکہ ایک مسیحی بھائی دُوسرے مسیحی بھائی پر مُقدّمہ دائر کرتا ہے اور وہ بھی بے اعتقادوں کی عدالت میں۔

7 دراصل تُم میں بڑا نقص یہ ہے کہ تُم آپس کی مُقدّمہ بازی میں مشغول ہو۔ تُم ظلم اٹھانا کیوں نہیں بہتر جانتے؟ اپنا نقصان کیوں نہیں قبول کرتے؟

8 اس کے برعکس تُم ظلم کرتے ہو، نُقصان پہنچاتے ہو اور وہ بھی اپنے ہی مسیحی بھائیوں اور بہنوں کو۔

9 کیا تُم نہیں جانتے کہ بدکار خُدا کی بادشاہی کے وارث نہ ہوں گے؟ دھوکے میں نہ رہو! نہ حرام کار نہ بُت پرست، نہ زنا کار، نہ لونڈے باز

10 نہ چور، نہ لالچی، نہ شرابی، نہ گالی بکنے والے، نہ ظالم خُدا کی بادشاہی کے وارث ہوں گے۔

11 تُم میں بعض ایسے ہی تھے مگر تُم خُداوندِ یسوع المسیح کے نام اور ہمارے خُدا کے پاک رُوح سے دھل گئے، پاک ہو گئے اور راستباز ٹھہرائے گئے۔

جنسی بدفعلی

12 ساری چیزیں میرے لیے جائز ہیں مگر ساری چیزیں مفید نہیں۔ ساری چیزیں میرے لیے روا ہیں لیکن میں کسی چیز کا غلام نہ بنوں گا۔

13 کھانا پیٹ کے لیے، ”اور پیٹ کھانے کے لیے لیکن خُدا ان دونوں کو نیست و نابود کر دے گا۔ مگر بدن بدفعلی کے لیے نہیں بلکہ خُداوند کے لیے ہے اور وہی اُس کا مالک ہے۔“

14 خُدا نے اپنی قُدرت سے خُداوندِ یسوع کو زندہ کیا اور وہ ہمیں بھی اپنی قُدرت سے زندہ کرے گا۔

15 کیا تُم نہیں جانتے کہ تمہارے بدن المسیح کے اعضاء ہیں؟ کیا میں المسیح کے اعضاء لے کر انہیں کسی فاحشہ کے ساتھ جوڑ دوں؟ ہرگز نہیں!

16 کیا تم نہیں جانتے کہ جو کسی فاحشہ سے صحبت کرتا ہے، اُس کے ساتھ ایک جسم ہو جاتا ہے؟ کیونکہ صحیفہ میں لکھا ہے، ”وہ دونوں مل کر ایک جسم ہوں گے۔“*

17 مگر جو خود کو خداوند سے جوڑ دیتا ہے وہ روحانی طور پر اُس کے ساتھ ایک ہو جاتا ہے۔

18 جنسی بدفعی سے دور رہو۔ انسان کے دوسرے سارے نگاہ بدن سے تعلق نہیں رکھتے لیکن حرام کار اپنے بدن کا بھی گنہگار ہے۔

19 کیا تم نہیں جانتے کہ تمہارا بدن اُس پاک روح کا مقدس ہے جو تم میں بسا ہوا ہے اور جسے تم نے خدا کی طرف سے پایا ہے؟ تم اپنے نہیں ہو۔

20 کیونکہ تم قیمت سے خریدے گئے ہو۔† پس اپنے بدن سے خدا کا جلال ظاہر کرو۔

7

ازدواجی زندگی

1 جن باتوں کے بارے میں تم نے مجھے اپنے خط میں لکھا ہے: ”اُن کا جواب یہ ہے، آدمی کے لیے اچھا ہے کہ شادی نہ کرے۔“*

2 لیکن چونکہ جنسی بدفعی زوروں پر ہے اِس لیے ہر مرد کو چاہیے کہ وہ بیوی رکھے اور ہر عورت کو چاہیے کہ شوہر رکھے۔

* 6:16 پیدا 24:2† 6:20 ”المسیح نے اُسے خریدا ہے اور آپ کے لیے ادائیگی کی ہے۔“

* 7:1 یا ”شادی شدہ جوڑے جنسی تعلقات پیدا نہیں کرتے ہیں۔“

3 شوہر اپنی بیوی کا ازدواجی حق ادا کرے اور اُسی طرح بیوی اپنے شوہر کا۔

4 بیوی کے بدن پر صرف اُسی کا اختیار نہیں بلکہ اُس کے شوہر کا بھی ہے۔ اُسی طرح شوہر کے بدن پر صرف اُسی کا اختیار نہیں بلکہ اُس کی بیوی کا بھی ہے۔

5 تم دونوں ایک دوسرے سے جدا مت رہو لیکن آپس کی رضامندی سے کچھ عرصہ کے لیے جدا رہ سکتے ہوتا کہ دعا کرنے کے لیے فرصت پا سکو۔ بعد میں پھر اکٹھے ہو جاؤ۔ کہیں ایسا نہ ہو کہ تم ضبط نہ کر سکو اور شیطان تمہیں آزمائش میں ڈال دے۔

6 یہ رعایت میں اپنی طرف سے دے رہا ہوں، اسے میرا حکم نہ سمجھ لینا۔

7 میں تو یہ چاہتا ہوں کہ جیسا میں ہوں † سب مسیحی میری طرح ہوں۔ لیکن ہر ایک کو خدا کی طرف سے خاص خاص توفیق ملی ہے، کسی کو کسی طرح کی، کسی کو کسی طرح کی۔

8 غیر شادی شدہ اور بیواؤں سے میرا یہ کہنا ہے: اگر وہ میری طرح بغیر شادی کے رہیں، تو اچھا ہے۔

9 لیکن اگر ضبط کی طاقت نہ ہو تو شادی کر لیں کیونکہ شادی کر لینا نفس کی آگ میں جلتے رہنے سے بہتر ہے۔

10 مگر جن کی شادی ہو چکی ہے انہیں میں نہیں بلکہ خداوند حکم دیتا ہے کہ بیوی اپنے شوہر کو نہ چھوڑے۔

† 7:7 پولس غیر شادی شدہ تھے۔

11 اگر اُسے چھوڑتی ہے تو بے نکاح رہے یا اپنے شوہر سے پھر صلح کر لے اور شوہر بھی اپنی بیوی کو نہ چھوڑے۔

12 باقی لوگوں سے خُداوند کا نہیں بلکہ میرا کھنا یہ ہے کہ اگر کسی مسیحی بھائی کی بیوی غیر مسیحی ہو مگر اُس کے ساتھ رہنے پر راضی ہو تو وہ شوہر اُسے نہ چھوڑے۔

13 اور اگر کسی مسیحی عورت کا شوہر غیر مسیحی ہو مگر اُس کے ساتھ رہنے پر راضی ہو تو وہ عورت اُسے نہ چھوڑے۔

14 کیونکہ غیر مسیحی شوہر اپنی مسیحی بیوی کے سبب سے پاک ٹھہرتا ہے اور غیر مسیحی بیوی اپنے مسیحی شوہر کے سبب سے پاک ٹھہرتی ہے، ورنہ تمہارے بچے ناپاک ہوتے، مگر اب وہ پاک ہیں۔

15 لیکن اگر کوئی غیر مسیحی شوہر یا بیوی، مسیحی بیوی یا مسیحی شوہر سے جدا ہونا چاہے تو اُسے ہو جانے دو۔ اس صورت میں کوئی مسیحی بھائی یا بہن پابند نہیں؛ کیونکہ خُدا نے ہمیں اَمَن سے رہنے کے لئے بلایا ہے۔

16 اے مسیحی بیوی! تجھے کیا خبر کہ شاید تو اپنے شوہر کو بچالے؟ اور اے مسیحی شوہر! تجھے کیا خبر کہ شاید تو اپنی بیوی کو بچالے؟

اطاعت کا حکم

17 بہر حال، ہر ایک شخص کو چاہئے کہ خُداوند کی بَخشی ہوئی توفیق کے مُطابق زندگی گزارے اور اسی حالت میں رہے جس میں وہ اپنے بلائے جانے کے وقت تھا۔ میں سب جماعتوں میں یہی اُصول مُقرر کرتا ہوں۔

18 اگر کسی کا ختنہ ہو چُکا ہے اور وہ المسیح کے پاس آتا ہے تو وہ اپنے آپ کو نامختون ظاہر نہ کرے اور اگر کوئی نامختون شخص مسیحی ہوتا ہے تو ضروری نہیں کہ وہ ختنہ کرائے۔

19 ختنہ کرانا یا نہ کرانا کوئی اہم بات نہیں ہے بلکہ خُدا کے حکموں پر عمل کرنا ہی سب کچھ ہے۔

20 ہر شخص اُسی حالت میں رہے جس میں وہ المسیح کے پاس بُلایا گیا۔

21 اگر تو غلامی کی حالت میں بُلایا گیا تو فکر نہ کر لیکن اگر تجھے آزاد ہونے کا موقع ملے تو اُس موقع سے فائدہ اُٹھا۔

22 کیونکہ جو غلام ہے اور مسیحی ہو جاتا ہے وہ خُداوند کا آزاد پکا ہوا ہے، اسی طرح جو آزاد ہے اور المسیح کے پاس آتا ہے وہ المسیح کا غلام بن جاتا ہے۔

23 تم خرید لیے گئے † ہو اور تمہاری قیمت ادا کی جا چُکی ہے؛ اب آدمیوں کے غلام مت بنو۔

24 اے بھائیو اور بہنوں! جو کوئی جس حالت میں بُلایا گیا ہے وہ خُدا کی حُضوری میں اُسی حالت میں رہے۔

غیر شادی شدہ کے متعلق

25 کنواریوں کے متعلق میرے پاس خُداوند کا کوئی حکم نہیں ہے:

لیکن خُداوند کی مہربانی سے، ایک وفادار مسیحی کی حیثیت سے میں اپنی شخصی رائے پیش کرتا ہوں۔

† 7:23 المسیح نے آپ کو خرید لیا ہے۔

26 ہم بڑے نازک دَور سے گزر رہے ہیں اِس لیے تمہارے لیے یہی بہتر ہے کہ تم جیسے ہو ویسے ہی رہو۔

27 اگر شادی شدہ ہو تو بیوی کو چھوڑ دینے کا خیال نہ کرو۔ اگر ابھی شادی نہیں کی تو شادی کرنے کا خیال چھوڑ دو۔
28 لیکن اگر تم شادی کر بھی لو تو یہ کوئی نگاہ نہیں اور اگر کوئی کنواری لڑکی شادی کر لے تو یہ بھی نگاہ نہیں۔ مگر شادی کر لینے والے اپنی انسانی زندگی میں کافی تکلیف اُٹھاتے ہیں اور میں تمہیں اِس تکلیف سے بچانا چاہتا ہوں۔

29 اے بھائیو اور بہنوں! میں یہ کہنا چاہتا ہوں کہ وقت تنگ ہے چنانچہ بیویوں والے آئندہ ایسے رہیں جیسے وہ بغیر بیویوں کے ہیں۔
30 رونے والے ایسے ہوں کہ گویا وہ روتے نہیں اور خوشی منانے والے ایسے ہوں گویا وہ خوشی نہیں مناتے۔ خریدنے والے ایسے ہوں گویا اُن کے قبضہ میں کچھ بھی نہیں۔

31 دُنیا کی چیزوں سے سروکار رکھنے والے اِس دُنیا کے ہی ہو کر نہ رہ جائیں کیونکہ اِس کی صورت بدلتی جاتی ہے۔

32 میں یہ چاہتا ہوں کہ تم بے فکر رہو۔ بن بیاہا آدمی خُداوند کی باتوں کی فکر میں رہتا ہے کہ کس طرح خُداوند کو خوش کرے۔
33 لیکن شادی شدہ دُنیا کے لیے فِکر مند رہتا ہے کہ کس طرح اپنی بیوی کو خوش کرے۔

34 پس اُس کی توجہ دونوں طرف رہتی ہے۔ بن بیاہی اور کنواری عورت خُداوند کی باتوں کی فکر میں رہتی ہے تاکہ اُس کا جسم اور رُوح دونوں خُداوند کے لیے وقف ہوں۔ لیکن شادی شدہ عورت دُنیا

کی فکر میں رہتی ہے کہ کس طرح اپنے شوہر کو خوش کرے۔
 35 میں یہ تمہارے فائدہ کے لیے کہتا ہوں نہ کہ تمہارے لیے مشکل
 پیدا کرنے کے لیے تاکہ تم اچھی زندگی گزارو اور بلا تامل خداوند کی
 خدمت میں مشغول رہو۔

36 اگر کوئی یہ سمجھتا ہے کہ میں اپنی منگنی شدہ کنواری کا حق
 مار رہا ہوں، کنواری لڑکی کی جوانی ڈھلی جا رہی ہے اور ضروری
 ہے کہ اُسے شادی کرنی چاہئے تو جیسا چاہے ویسا کرے اُسے اختیار
 ہے کہ لڑکی کا بیاہ ہو جانے دے کیونکہ یہ کوئی نگاہ نہیں۔
 37 مگر وہ باپ جو ایسی ضرورت محسوس نہیں کرتا اور اُس نے اپنے
 دل میں پکا فیصلہ کر لیا ہے کہ وہ اپنی لڑکی کو کنواری ہی رہنے
 دے گا تو وہ اچھا کرتا ہے۔

38 غرض جو اپنی کنواری لڑکیوں کو بیاہ دیتا ہے وہ اچھا کرتا ہے
 اور جو بیاہ نہیں کر سکا وہ بھی اچھا کرتا ہے۔

39 بیوی اپنے شوہر کے جیتے جی اُس کی پابند ہے لیکن اُس کی موت
 کے بعد وہ جس سے چاہے دوسری شادی کر سکتی ہے بشرطیکہ وہ
 آدمی خداوند میں ہو۔

40 مگر میری رائے یہ ہے کہ اگر وہ بیوہ ہی رہے تو زیادہ خوش
 رہے گی اور میں سمجھتا ہوں کہ یہ بات خدا کی روح نے میرے دل
 میں ڈالی ہے۔

8

بُتوں کے لیے قربانیاں اور نذرانے

1 اُن قُربانیوں کے بارے میں جو بُتوں کو پیش کی جاتی ہیں: میرا کہنا یہ ہے کہ ”ہم سب علم رکھتے ہیں۔“ علم غرور پیدا کرتا ہے لیکن محبت ترقی بخشتی ہے۔

2 اگر کوئی یہ خیال کرتا ہے کہ وہ کچھ جانتا ہے تو جیسا جاننا چاہیے ویسا اب تک نہیں جانتا۔

3 لیکن جو خُدا سے محبت رکھتا ہے، خُدا اُسے جانتا ہے۔

4 اب رہا یہ سوال کہ بُتوں کو پیش کی گئی قُربانیوں کا گوشت کھانا چاہیے یا نہیں: ہم سب یہ جانتے ہیں کہ ”بُتوں کی حقیقت دُنیا میں کچھ بھی نہیں خُدا ایک ہے اور اُس کے سوا کوئی خُدا نہیں۔“
5 اگرچہ آسمان میں اور زمین پر اور بہت سے ”خُدا“ اور ”خُداوند“ مانے جاتے ہیں،

6 لیکن ہمارے نزدیک تو خُدا ایک ہی ہے، جو آسمانی باپ ہے، اور سب چیزوں کا خالق ہے اور ہم اُسی کے لیے جیتے ہیں؛ اور ایک ہی خُداوند ہے، یعنی یسوع المسیح جن کے وسیلہ سے سب چیزیں پیدا ہوئیں اور ہم بھی اُن ہی سے۔

7 لیکن یہ علم سب کو نہیں ہے۔ بعض لوگ اب تک بُتوں کی پرستش کے عادی ہیں اِس لیے جب وہ قُربانی کے گوشت کو اِس خیال سے کھاتے ہیں کہ یہ کسی خُدا کی نذر کی قُربانی ہے، تو اپنے ضمیر کی کمزوری کی وجہ سے، وہ اپنے آپ کو ناپاک سمجھنے لگتے ہیں۔

8 لیکن کھانا ہمیں خُدا سے نہیں ملائے گا؛ اگر ہم اُسے نہ کھائیں، تو ہمارا کوئی نقصان نہیں اور اگر کھا لیں تو فائدہ بھی نہیں۔

9 مگر خبردار رہو، ایسا نہ ہو کہ تمہاری یہ آزادی کمزور ایمان والوں کے لیے ٹھوکر کا باعث بن جائے۔

10 اگر کوئی کمزور ضمیر والا تم جیسے صاحبِ ایمان کو بُت خانہ میں کھانا کھاتے دیکھے، تو کیا اُس کے دل میں بتوں کی نذر کی قربانی کو کھالنے کا حوصلہ پیدا نہ ہو جائے گا؟

11 یوں تمہارا علم اُس کمزور بھائی یا بہن، کی ہلاکت کا باعث ٹھہرے گا، جسے بچانے کے لیے مسیح نے اپنی جان، قربان کر دی۔

12 اس طرح تم اپنے مسیحی بھائی اور بہن کے کمزور ضمیر کو ٹھیس پہنچا کر، نہ صرف اُن کے گنہگار ہو گے بلکہ مسیح کے بھی گنہگار ٹھہرو گے۔

13 اس لیے اگر میرا کھانا میرے مسیحی بھائی اور بہن کے لیے ٹھوکر کا باعث ہو، تو میں گوشت کبھی نہیں کھاؤں گا تاکہ اپنے مسیحی بھائی اور بہن کے لیے ٹھوکر کا باعث نہ بنوں۔

9

رسولوں کے حُقوق اور فرائض

1 کیا میں آزاد نہیں؟ کیا میں رسول نہیں؟ کیا میں نے یسوع کو نہیں دیکھا جو ہمارے خُداوند ہیں؟ کیا تم خُداوند کے لیے میری خدمت کا پہل نہیں ہو؟

2 اگر میں دُوسروں کی نظر میں رسول نہیں، تو کم از کم! تمہاری نظر میں تو ہوں کیونکہ تم خود خُداوند میں میری رسالت پر مہر ہو۔

3 جو مجھ سے باز پرس کرتے ہیں اُن کے لیے میرا جواب یہ ہے۔

- 4 کیا ہمیں یہ حق حاصل نہیں کہ ہم بھی کہا پی سکیں؟
- 5 کیا ہمیں یہ اختیار نہیں کہ کسی مسیحی بہن کو بیاہ کر اُسے اپنی ہم سفر بنائے رکھیں جیسا کہ دیگر رسول اور خداوند کے بھائی اور کینا کرتے ہیں؟
- 6 کیا صرف مجھے اور برنباس کو ہی محنت مشقت سے بعض رہنے کا اختیار نہیں ہے؟
- 7 کون سا سپاہی اپنی گرہ سے کہا کر جنگ کرتا ہے؟ کون ہے جو انگور کا باغ لگا کر انگور نہیں کھاتا؟ یا کون سا چرواہا ہے جو اپنے گلہ کا دودھ نہیں پیتا؟
- 8 کیا میں یہ باتیں انسانی حیثیت سے کہتا ہوں؟ کیا شریعت بھی یہی نہیں کہتی؟
- 9 کیونکہ حضرت موشہ کی شریعت میں لکھا ہے: ”گاھتے وقت پیل کا منہ نہ باندھنا۔“* کیا خدا کو پیلوں ہی کی پروا ہے؟
- 10 کیا وہ خاص طور پر یہ ہمارے لیے نہیں کہتا؟ ہاں، یہ ہمارے لیے لکھا گیا کیونکہ جوتنے والا اس اُمید پر جوٹتا ہے اور گاھنے والا اس اُمید پر گاھتا ہے کہ انہیں فصل کا کچھ حصہ ضرور ملے گا۔
- 11 اگر ہم نے تمہارے فائدہ کے لیے روحانی بیج بویا تو کیا یہ کوئی بڑی بات ہے کہ ہم تمہاری جسمانی چیزوں کی فصل کاٹیں؟
- 12 جب آوروں کو یہ حق حاصل ہے کہ تم سے کچھ حاصل کریں، تو کیا ہمارا حق اُن سے زیادہ نہ ہوگا؟
- لیکن ہم نے اس حق سے فائدہ نہ اٹھایا بلکہ سب کچھ برداشت

کرتے رہے تاکہ ہماری وجہ سے المسیح کی خوشخبری کی تبلیغ میں رُکاوٹ پیدا نہ ہو۔

13 کیا تم نہیں جانتے کہ جو بیت المقدس میں خدمت کرتے ہیں، وہ وہیں سے کھاتے ہیں؟ اور جو قربان گاہ پر قربانیاں چڑھانے کی خدمت کرتے ہیں وہ ان قربانیوں کا کچھ حصہ لیتے ہیں؟

14 اسی طرح خداوند نے بھی مقرر کیا ہے کہ جو انجیل کی مُنادی کرتے ہیں وہ انجیل ہی کے وسیلہ سے گزارہ کریں۔

15 اِس کے باوجود میں نے ان میں سے کسی بھی حق کا کبھی فائدہ نہیں اُٹھایا اور نہ ہی اِس خیال سے لکھ رہا ہوں کہ اب فائدہ اُٹھاؤں، میں مرجانا بہتر سمجھتا ہوں بجائے اِس کے کسی کا احسان لے کر اپنا نخر کھو دوں۔

16 اگر میں انجیل کی مُنادی کرتا ہوں، تو اِس لیے نہیں کہ شیخی بگھاروں، کیونکہ یہ تو میرا فرض ہے۔ بلکہ مجھ پر افسوس! اگر میں انجیل کی مُنادی نہ کروں۔

17 اگر میں اپنی مرضی سے مُنادی کرتا ہوں، تو اجر پانے کی اُمید بھی رکھتا ہوں؛ لیکن اگر اپنی مرضی سے نہیں، تو یوں سمجھ لو کہ خدا نے مجھے انجیل سنانے کا اختیار بخشا ہوا ہے۔

18 اِس صورت میں میرا اجر کیا ہے؟ محض یہ کہ انجیل کی مُنادی بالکل مُفت کر کے نخر کر سکوں اور اُس حق کا فائدہ نہ اُٹھاؤں جو انجیل نے مجھے دے رکھا ہے۔

پولس کا آزادی کا استعمال

19 اگرچہ میں آزاد ہوں اور کسی کا غلام نہیں پھر بھی میں نے اپنے آپ کو سب کا غلام بنا رکھا ہے تاکہ زیادہ سے زیادہ لوگوں کو مسیح کے پاس لا سکوں۔

20 میں یہودیوں میں یہودی بنا تاکہ یہودیوں کو مسیح کے لیے جیت سکوں۔ اہل شریعت کے لیے شریعت والا بنا تاکہ اہل شریعت کو جیت سکوں حالانکہ میں خود شریعت کا پابند نہیں۔

21 جو لوگ شریعت نہیں رکھتے، میں اُن کے لیے بے شرع بنا تاکہ بے شرع لوگوں کو جیت سکوں (میں خُدا کی نظر میں بے شرع نہیں تھا بلکہ مسیح کی شریعت کے تابع تھا)

22 کمزوروں کی خاطر کمزور بنا تاکہ کمزوروں کو جیت سکوں۔ میں سب لوگوں کی خاطر سب کچھ بنا ہوا ہوں تاکہ کسی نہ کسی طرح بعض کو بچا سکوں۔

23 میں یہ سب کچھ انجیل کی خاطر کرتا ہوں تاکہ اُس کی برکتوں میں شریک ہو سکوں۔

ذاتی نظم و ضبط کے متعلق

24 کیا تم نہیں جانتے کہ دوڑ کے میدان میں مقابلہ کے لیے سب ہی دوڑتے ہیں لیکن انعام ایک ہی پاتا ہے۔ تم بھی ایسے دوڑو کہ جیت سکو۔

25 کھیلوں کے مقابلہ میں حصہ لینے والا ہر کھلاڑی ہر طرح کی احتیاط برتنا ہے۔ وہ لوگ ایک فانی تاج پانے کے لیے ایسا کرتے ہیں۔ لیکن ہم اُس تاج کے لیے ایسا کرتے ہیں جو غیر فانی ہے۔

26 میں بھی جیتنے کا مقصد سا منے رکھ کر دوڑتا ہوں اور مُکے باز کی طرح لڑتا ہوں، ہوا کو مارنے والے کی طرح نہیں۔
 27 بلکہ میں اپنے بدن کو مارتا، پیٹتا اور اُسے قابو میں رکھتا ہوں تاکہ ایسا نہ ہو کہ دُوسروں کو تبلیغ کرنے کے بعد میں خود انعام سے محروم رہ جاؤں۔

10

تاریخ سے عبرت پانا

1 اے میرے بھائیو اور بہنوں! میں نہیں چاہتا کہ تم ہمارے اباؤ اجداد کی حالت کو بھول جاؤ کہ وہ کس طرح بادل کے نیچے محفوظ رہے اور بحرِ قلزم پار کر کے نکلے۔
 2 اور اُن سب نے بادل اور سمندر میں بطور حضرت موشہ کے پیروکار پاک غسل لیا۔
 3 سب نے ایک ہی رُوحانی خوراک کھائی۔
 4 سب نے ایک ہی رُوحانی پانی پیا کیونکہ وہ اُس رُوحانی چٹان سے پانی پیتے تھے جو اُن کے ساتھ ساتھ چلتی تھی اور وہ چٹان حضور المسیح تھے۔
 5 اِس کے باوجود خُدا اُن کی ایک کثیر تعداد سے راضی نہ ہوا؛ چنانچہ اُن کی لاشیں بیابان میں بکھری پڑی رہیں۔
 6 یہ باتیں ہمارے لیے عبرت کا باعث ہیں تاکہ ہم بُری چیزوں کی خواہش نہ کریں جیسے اُنہوں نے کی۔

7 اور تُم بُت پرست نہ بنو جس طرح اُن میں سے بعض لوگ بن گئے جیسا کہ کتاب مقدس میں لکھا ہے: ”لوگ کھانے پینے کے لیے بیٹھے اور پھر اُٹھ کر رنگ رلیاں منانے لگے۔“*

8 ہم جنسی بدفعلی نہ کریں جیسے اُن لوگوں میں سے بعض نے کی اور ایک ہی دن میں تیس ہزار مارے گئے۔

9 ہم خُداوند المسیح کی آزمائش نہ کریں جیسے اُن میں سے بعض نے کی اور سانپوں نے انہیں ہلاک کر ڈالا۔

10 بڑبڑانا چھوڑ دو جیسے اُن میں سے بعض بڑبڑائے اور موت کے فرشتے کے ہاتھوں مارے گئے۔

11 یہ باتیں انہیں اِس لیے پیش آئیں کہ وہ عبرت حاصل کریں اور ہم آخری زمانہ والوں کی نصیحت کے لیے لکھی گئیں۔

12 پس جو کوئی اپنے آپ کو ایمان میں قائم اور مضبوط سمجھتا ہے، خبردار رہے کہ کہیں گر نہ پڑے۔

13 تُم کسی ایسی آزمائش میں نہیں پڑے جو انسان کی برداشت سے باہر ہو۔ خُدا پر بھروسا رکھو، وہ تمہیں تمہاری قوت برداشت سے زیادہ سخت آزمائش میں پڑنے ہی نہ دے گا۔ بلکہ جب آزمائش آئے گی تو اُس سے بچ نکلنے کی راہ بھی پیدا کر دے گا تاکہ تُم برداشت کر سکو۔

بُت پرستی اور عِشائے خُداوندی

14 اِس لیے میرے عزیزو! بُت پرستی سے دُور رہو۔

15 میں تمہیں عقلمند سمجھ کر یہ باتیں کہتا ہوں۔ تم خود میری باتوں کو پرکھ سکتے ہو۔

16 جب ہم عشاءِ خداوندی کا پیالہ لے کر اُسے شکر گزاری کے ساتھ پیتے ہیں تو کیا ہم المسیح کے خون میں شریک نہیں ہوتے؟ اور جب ہم روٹی توڑ کر کھاتے ہیں تو کیا المسیح کے بدن میں شریک نہیں ہوتے؟

17 چونکہ روٹی ایک ہی ہے، اسی طرح ہم سب جو بہت سے ہیں مل کر ایک بدن میں کیونکہ ہم اسی ایک روٹی میں شریک ہوتے ہیں۔

18 بنی اسرائیل پر نگاہ کرو۔ کیا قربانی کا گوشت کھانے والے قربان گاہ کے شریک نہیں؟

19 کیا میرے کہنے کا مطلب یہ ہے کہ بتوں کی نذر کی قربانی اور بُت کوئی اہمیت رکھتے ہیں۔

20 ہرگز نہیں، بلکہ جو قربانیاں بُت پرست کرتے ہیں وہ شیاطین کے لیے ہوتی ہیں نہ کہ خدا کے لیے اور میں نہیں چاہتا کہ تم شیاطین سے واسطہ رکھو۔

21 تم خداوند کے پیالہ سے اور ساتھ ہی شیطان کے پیالہ سے پیو ایسا ناممکن ہے۔ تم خداوند اور شیطان دونوں ہی کے دسترخوان میں شریک نہیں ہو سکتے۔

22 کیا ہم ایسا کرنے سے خداوند کے غضب کو نہیں بھڑکاتے؟ کیا ہم اُس سے زیادہ زور آور ہیں؟

ایمان لانے والوں کی آزادی

23 ”ہر چیز کے جائز ہونے کا یہ مطلب نہیں، ہر چیز مفید ہے۔ ہر چیز جائز ہو تو بھی وہ ترقی کا باعث نہیں ہوتی۔“

24 تاکہ کوئی شخص محض اپنی بہتری ہی کا خیال نہ کرے بلکہ دوسروں کی بہتری کا بھی خیال رکھے۔

25 جو گوشت بازار میں بگٹا ہے ضمیر کے جائز یا ناجائز ہونے کا سوال اٹھائے بغیر اُسے کھا لیا کرو۔

26 کیونکہ یہ دُنیا، ”اور اُس کی ساری چیزیں خُداوند ہی کی ملکیت ہیں۔“

27 اگر کوئی غیر مسیحی تمہیں کھانے کی دعوت دے اور تم جانا چاہو تو جو کچھ تمہارے سامنے رکھا جائے اُسے ضمیر کے بلا حیل و حُجّت کے کھا لو۔

28 لیکن اگر کوئی تمہیں بتائے، ”یہ قُربانی کا گوشت ہے،“ تو اُسے مت کھاؤ تاکہ تمہارا ضمیر تمہیں ملامت نہ کرے اور جتانے والا بھی کسی غلط فہمی کا شکار نہ ہو۔

29 میرا مطلب تمہارے ضمیر سے نہیں دوسرے شخص کے ضمیر سے ہے، بلکہ اُس دوسرے کا، بھلا میری آزادی دوسرے شخص کے ضمیر سے کیوں آزمائی جائے؟

30 اگر میں شکر کر کے اُس کھانے میں شریک ہوتا ہوں تو کسی کو حق نہیں پہنچتا کہ مجھے اُس کھانے کے لیے بدنام کرے جس کے لیے میں نے خُدا کا شکر ادا کیا تھا۔

31 پس تم کھاؤ یا پیو یا خواہ جو کچھ کرو، سب خُدا کے جلال کے لیے کرو۔

32 تم دُوسروں کے لیے ٹھوکر کا باعث نہ بنو، خواہ وہ یہودی یا یونانی یا وہ خُدا کی جماعت کے لوگ ہوں۔

33 میں خود بھی یہی کرتا ہوں۔ میری کوشش یہی رہتی ہے کہ اپنے ہر کام سے دُوسروں کو خوشی پہنچاؤں۔ میں اپنا نہیں بلکہ دُوسروں کا فائدہ ڈھونڈتا ہوں تاکہ لوگ نجات پائیں۔

11

1 تم میرے نمونہ پر چلو جیسے میں المسیح کے نمونہ پر چلتا ہوں۔

عبادت کے دوران سر ڈھانکنا

2 میں تمہاری تعریف کرتا ہوں کہ تم نے میری ساری روایتی باتیں یاد رکھی ہیں اور میری اُس تعلیم پر جو میں نے تمہیں دی، عمل کرتے ہو۔

3 میں چاہتا ہوں کہ تم یہ بھی یاد رکھو کہ ہر مرد کا سر المسیح ہے اور عورت کا سر مرد ہے اور المسیح کا سر خُدا ہے۔

4 اس لیے اگر کوئی آدمی عبادت میں دعا یا نبوت کرتے وقت اپنا سر ڈھانکنا ہے تو وہ اپنے سر کی بے حرمتی کرتا ہے۔

5 اور اسی طرح اگر کوئی عورت عبادت میں دعا یا نبوت کرتے وقت اپنا سر نہیں ڈھانکتی تو وہ اپنے سر کی بے حرمتی کرتی ہے گویا اُس نے سر مُنڈوا دیا ہے۔

6 اگر کوئی عورت اورھنی استعمال نہ کرنا چاہے تو وہ اپنا سر بھی مُنڈوا دے لیکن اگر وہ سر مُنڈوانے کو باعث شرم سمجھتی ہے تو وہ اورھنی سے اپنا سر ڈھانکے۔

7 البتہ مرد کو اپنا سر نہیں ڈھانکنا چاہئے کیونکہ وہ خُدا کی صورت پر ہے اور اُس سے خُدا کا جلال ظاہر ہوتا ہے۔ مگر عورت سے مرد کا جلال ظاہر ہوتا ہے۔

8 اِس لَیے کہ مرد عورت سے نہیں بلکہ عورت مرد سے پیدا کی

گئی۔

9 اور مرد عورت کی خاطر نہیں بلکہ عورت مرد کی خاطر پیدا کی

گئی۔

10 اِس لَیے اور فرشتوں کے سبب سے عورت کو چاہئے کہ اپنا سر

ڈھانکے تاکہ ظاہر ہو کہ وہ مرد کے تابع ہے۔

11 تو بھی خُداوند کی نظر میں عورت بغیر آدمی کے نہیں اور آدمی

بغیر عورت کے نہیں۔

12 کیونکہ جیسے عورت مرد سے پیدا کی گئی ہے ویسے ہی مرد

بھی عورت کے وسیلہ سے پیدا ہوتا ہے۔ مگر ہر چیز کا خالق خُدا ہے۔

13 تُو خُود ہی فیصلہ کرو، کیا کسی عورت کا سر ڈھانکے بغیر خُدا

سے دعا کرنا مناسب ہے؟

14 کیا فطرت خُود بھی یہ نہیں سکھاتی کہ اگر کسی مرد کے سر

کے بال لمبے ہوں تو یہ اُس کے لَیے شرم کی بات ہے؟

15 لیکن اگر عورت لمبے بال رکھے تو یہ اُس کے لَیے زینت کا باعث

ہیں کیونکہ لمبے بال اُسے گویا پردے کی غرض سے دئیے گئے ہیں۔

16 اگر کوئی اِس بارے میں حُجّت کرنا چاہے تو اُسے معلوم ہو کہ

نہ ہمارا ایسا دستور ہے نہ خُدا کی جماعتوں کا۔

عِشائے خُداوندی

17 اَب جو ہدایت میں تمہیں دے رہا ہو اُس میں تمہارے لیے تعریف کی کوئی بات نہیں، کیونکہ تمہارے جمع ہونے سے فائدہ نہیں بلکہ نقصان ہوتا ہے۔

18 پہلی بات تو یہ ہے کہ جب تمہاری جماعت جمع ہوتی ہے تو میں نے سنا ہے کہ تمہارے درمیان تفرقے اُٹھ کھڑے ہوتے ہیں۔ میں اِس بات کو کسی حد تک قابلِ یقین سمجھتا ہوں۔

19 تم لوگوں میں بدعتوں کا پایا جانا لازمی ہے تاکہ ظاہر ہو جائے کہ تمہاری جماعت میں کون سے لوگ راہِ راست پر ہیں۔

20 کیونکہ جب تم جمع ہوتے ہو تو تمہارا کھانا عشاءِ خداوندی نہیں ہو سکتا۔

21 اِس لیے کہ ہر ایک دُوسروں سے پہلے ہی اپنا کھانا کھا لیتا ہے۔ کوئی تو بھوکا رہ جاتا ہے اور کسی کو نشہ بھی ہو جاتا ہے۔

22 کیا کھانے اور پینے کے لیے تمہارے گھر موجود نہیں؟ یا پھر خدا کی جماعت کی تمہارے نزدیک کوئی اہمیت نہیں اور جن کے پاس کھانے کو کچھ نہیں ہوتا انہیں شرمندہ کرتے ہو؟ میں کھوں بھی تو کیا کھوں؟ کیا تمہاری تعریف کروں؟ نہیں میں اِس معاملہ میں تو تمہاری تعریف نہیں کر سکتا!

23 یہ بات مجھ تک خداوند کے ذریعہ پہنچی اور میں نے تم تک پہنچا دی کہ خداوند یسوع نے جس رات وہ پکڑوائے گئے، روٹی لی، اور خدا کا شکر کر کے توڑی اور کھا، یہ میرا بدن ہے جو تمہارے لیے توڑا گیا ہے، میری یادگاری کے لیے یہی کیا کرو۔

25 اِسی طرح کھانے کے بعد یسوع نے انگوری شیرے کا پیالہ لیا

اور یہ کہہ کر دیا، یہ پیالہ میرے خُون میں نیا عہد ہے۔ جَب بھی اِسے پیو میری یادگاری کے لیے یہی کیا کرو۔

26 کیونکہ جَب کبھی تُم یہ روٹی کھاتے اور اِس پیالہ میں سے پنتے ہو تو خُداوند کی موت کا اِظہار کرتے ہو جَب تک کہ خُداوند کی زمین پر دُوسری آمد نہ ہو جائے۔

27 اِس لیے جو کوئی غیر مُناسب طور پر خُداوند کی روٹی کھائے یا اِس پیالہ میں سے پنتے وہ خُداوند کے بدن اور خُون کا گنہگار ٹھہرے گا۔

28 چنانچہ اِس روٹی میں سے کھانے اور اِس پیالہ میں سے پنتے سے پہلے ہر شخص کو چاہئے کہ وہ اپنے آپ کو جانچ لے۔

29 کیونکہ جو اِس روٹی میں سے کھاتے وقت اور اِس پیالہ میں سے پنتے وقت المسیح کے بدن کو نہیں پہچانتا وہ اِس کھانے اور پنتے کے باوجود خُدا کی عدالت کے دن سزا پائے گا۔

30 یہی وجہ ہے کہ تُم میں سے بہت سے لوگ کمزور اور بیمار ہیں اور کئی ایک مَر بھی گئے ہیں۔

31 اگر ہم اپنے آپ کو جانچتے تو خُدا کی عدالت کے دن سزا نہ پاتے۔

32 لیکن خُداوند ہمیں عدالت کے دن سزا دے کر ہماری تربیت کرتے ہیں تاکہ ہم دُنیا کے ساتھ مُجرم نہ ٹھہرائے جائیں۔

33 اِس لیے میرے بھائیو اور بہنوں، جَب تُم عِشائے خُداوندی کے لیے جمع ہوتے ہو تو ایک دُوسرے کا اِنتظار کرو۔

34 اگر کوئی بھوکا ہو تو اپنے گھر میں کھالے تاکہ تمہارا جمع ہونا

خُدا کی عدالت کے دِنِ سزا کا باعث نہ ہو۔
میں باقی باتوں کا فیصلہ وہاں آنے پر کروں گا۔

12

رُوحانی نِعْمَتیں

1 اے بھائیو اور بہنوں! میں نہیں چاہتا کہ تم رُوحانی نِعْمتوں کے بارے میں بے خبر رہو۔
2 تمہیں یاد ہوگا کہ جب تم بے دین تھے تو دُوسروں کی باتوں میں آکر گونگے بتوں کی پیروی کرنے لگے تھے۔
3 اس لیے میں تمہیں بتانا چاہتا ہوں کہ جو شخص خُدا کی پاک رُوح کی ہدایت سے کلام کرتا ہے وہ کبھی بھی ”یسوع کو ملعون،“ نہیں کہہ سکتا، اور نہ ہی پاک رُوح کی ہدایت کے بغیر وہ کہہ سکتا ہے، ”یسوع خُداوند ہیں۔“

4 نِعْمتیں تو مُختلف ہیں، لیکن پاک رُوح ایک ہی ہے۔
5 خدمتیں بھی طرح طرح کی ہیں، لیکن خُداوند ایک ہی ہے۔
6 اُن کے اثرات بھی مُختلف ہوتے ہیں، لیکن خُدا ایک ہی ہے جو سب میں ہر طرح کا اثر پیدا کرتا ہے۔
7 لیکن پاک رُوح کا ظہور ہر شخص کو فائدہ پہنچانے کے لیے ہوتا ہے۔
8 کسی کو پاک رُوح کی طرف سے حکمت کا کلام عطا کیا جاتا ہے اور کسی کو اُسی رُوح کے وسیلہ سے علمیت کا کلام،

9 کسی کو اُسی ایک رُوح سے ایمان اور کسی کو شفا دینے کی توفیق ملتی ہے،

10 کسی کو معجزے کرنے کی قُدرت دی جاتی ہے، اور کسی کو نبوت، کسی کو رُوحوں میں امتیاز، کسی کو طرح طرح کی زبانیں بولنے کی قابلیت، اور کسی کو زبانوں کا ترجمہ کرنے کی مہارت۔
11 یہ ساری نعمتیں وہی ایک رُوح عطا کرتا ہے اور جیسا چاہتا ہے ہر ایک کو بانٹتا ہے۔

ایک بدن اور کئی اعضا

12 بدن ایک ہے مگر اُس کے اعضا بہت سے ہیں اور جب یہ بہت سے اعضا مل جاتے ہیں تو ایک تن ہو جاتے ہیں۔ اسی طرح المسیح بھی ہیں۔

13 کیونکہ ہم خواہ یہودی ہوں یا غیر یہودی، خواہ غلام ہوں یا آزاد، سب نے ایک ہی پاک رُوح کے وسیلہ سے ایک بدن ہونے کے لیے پاک غسل پایا اور ہم سب کو ایک ہی رُوح پلایا گیا۔

14 بدن ایک عضو پر نہیں بلکہ بہت سے اعضا پر مشتمل ہے۔

15 اگر پاؤں کہے، ”چونکہ میں ہاتھ نہیں اس لیے بدن کا حصہ

نہیں،“ تو کیا وہ اس سبب سے بدن سے جدا تو نہیں؟

16 اور اگر کان کہے، ”چونکہ میں آنکھ نہیں، اس لیے بدن کا حصہ

نہیں،“ تو کیا وہ اس سبب سے بدن سے جدا تو نہیں رہتا؟

17 اگر سارا بدن آنکھ ہی ہوتا تو وہ کیسے سنتا؟ اگر سارا بدن کان

ہی ہوتا تو وہ کیسے سونگھتا؟

18 مگر حقیقت یہ ہے کہ خُدا نے ہر عَضُو کو بَدَن میں اَپنی مرضی کے مُطابق رکھا ہے۔

19 اگر وہ سَب ایک ہی عَضُو ہوتے تو بَدَن کہاں ہوتا؟

20 مگر اَب اَعْضَا تو کئی ہیں لیکن بَدَن ایک ہی ہے۔

21 اَنکھ ہاتھ سے نہیں کہہ سکتی، ”مجھے تمہاری ضرورت نہیں،“

اور نہ سَر پاؤں سے کہہ سکتا ہے، ”میں تمہارا مُتَاج نہیں۔“

22 بَدَن کے وہ اَعْضَا جو غَیر اہم اور بڑے کمزور دِکھائی دیتے ہیں،

دراصل وہ بہت ضروری ہیں۔

23 اور بَدَن کے وہ اَعْضَا جنہیں ہم دُوسرے اَعْضَا سے حقیر جانتے

ہیں، اُن ہی کو زیادہ عَزّت دیتے ہیں اور اِس احتیاط سے اُن کی نگہداشت کرتے ہیں۔

24 جسے ہم اَپنے دُوسرے زیبا اَعْضَا کے لَیے ضروری نہیں سمجھتے۔

مگر خُدا نے بَدَن کو اِیسے طریقے سے بنایا ہے کہ اُس کے جِن اَعْضَا کو کم اہم سمجھا جاتا ہے وہی زیادہ عَزّت کے لائق ہیں،

25 لیکن بَدَن میں تفرقہ نہ ہو بلکہ اُس کے سَب اَعْضَا ایک دُوسرے

کی برابر فکر رکھیں۔

26 اگر بَدَن کا ایک عَضُو دُکھ پاتا ہے تو سَب اَعْضَا اُس کے ساتھ

دُکھ پاتے ہیں اور اگر ایک عَضُو عَزّت پاتا ہے تو سَب اَعْضَا اُس کی خُوشی میں شریک ہوتے ہیں۔

27 پس تُم مِل کر المسیح کا بَدَن ہو اور فرداً فرداً اُس کے اَعْضَا ہو۔

28 اور خُدا نے جماعت میں بعض اَشْخَاص کو الگ الگ رُتبہ دیا

ہے۔ پہلے رسول ہیں، دُوسرے نبی، تیسرے اُستاد، پھر معجزے کرنے

والے، اُس کے بعد شفا دینے والے، پھر مددگار، پھر مُنتظِم اور پھر طرح طرح کی زبانیں بولنے والے۔

29 کیا سب رسول ہیں؟ کیا سب نبی ہیں؟ کیا سب اُستاد ہیں؟ کیا سب معجزے کرتے ہیں؟

30 کیا سب کو شفا دینے کی قُدرت ملی ہے؟ کیا سب طرح طرح

کی زبانیں بولتے ہیں؟ کیا سب ترجمہ کرتے ہیں؟
31 تم بڑی سے بڑی نعمتیں حاصل کرنے کی آرزو میں رہو۔

مَحَبَّت کی خصوصیت اور اُس کی ضرورت

لیکن اب میں تمہیں سب سے عمدہ طریقہ بتاتا ہوں۔

13

1 اگر میں انسانوں اور فرشتوں کی زبانیں بولوں لیکن محبت سے خالی رہوں تو میں ٹھنٹھناتے ہوئے پیتل یا جھنجھناتی ہوئی جھانجھ کی مانند ہوں۔

2 اگر مجھے نبوت کرنے کی نعمت مل جائے اور میں ہر راز اور ہر علم سے واقف ہو جاؤں اور میرا ایمان اتنا کامل ہو کہ پہاڑوں کو سرکا دوں، لیکن محبت سے خالی رہوں، تو میں کچھ بھی نہیں۔

3 اور اگر اپنا سارا مال غریبوں میں بانٹ دوں اور اپنا بدن قربانی کے طور پر جلانے جانے کے لیے دے دوں اور محبت سے خالی رہوں تو مجھے کوئی فائدہ نہیں۔

4 محبت صابر اور مہربان ہوتی ہے۔ حسد نہیں کرتی، شیخی نہیں مارتی، گھمنڈ نہیں کرتی۔

5 بدتمیزی نہیں کرتی، خود غرض نہیں ہوتی، طیش میں نہیں آتی، بدگمانی نہیں کرتی۔

6 محبت ناراستی سے خوش نہیں ہوتی ہے بلکہ راستی سے خوش ہوتی ہے۔

7 سب کا پردہ رکھتی ہے، ہمیشہ بھروسا کرتی ہے، ہمیشہ امید رکھتی ہے، ہمیشہ برداشت سے کام لیتی ہے۔

8 محبت لازوال ہے۔ نبوتیں موقوف ہو جائیں گی، زبانیں جاتی رہیں گی، علم مٹ جائے گا۔

9 کیونکہ ہمارا علم ناقص ہے اور ہماری نبوت نامتام،

10 لیکن جب کامل آئے گا تو ناقص جاتا رہے گا۔

11 جب میں بچہ تھا تو بچے کی طرح بولتا تھا، بچے کی سی سوچ رکھتا تھا۔ لیکن جب جوان ہوا تو بچپن کی باتیں چھوڑ دیں۔

12 اس وقت تو ہمیں آئینہ میں دھندلا سا دکھائی دیتا ہے لیکن اُس وقت روبرو دیکھیں گے۔ اس وقت میرا علم ناقص ہے مگر اُس وقت میں پورے طور پر پہچان لوں گا، جیسے میں پہچانا گیا ہوں۔

13 غرض ایمان، امید اور محبت یہ تینوں دائمی ہیں لیکن محبت ان میں افضل ہے۔

14

پاک رُوح کی نعمتیں

1 محبت کے طالب رہو اور رُوحانی نعمتوں کے حاصل کرنے کا بھی شوق رکھو، خاص طور پر نبوت کرنے کی نعمت کا۔

2 اس کی وجہ یہ ہے کہ جو کسی اجنبی زبان میں کلام کرتا ہے وہ انسان سے نہیں بلکہ خدا سے ہم کلام ہوتا ہے کیونکہ اُس کی بات کوئی نہیں سمجھتا؛ وہ پاک رُوح کی قُدرت سے راز کی باتیں کرتا ہے۔
3 لیکن جو نبوت کرتا ہے وہ لوگوں سے اُن کی ترقی، نصیحت اور تسلی کی باتیں کرتا ہے۔

4 جو کسی اجنبی زبان میں کلام کرتا ہے وہ اپنے ہی فائدہ کے لیے ایسا کرتا ہے، مگر جو نبوت کرتا ہے وہ جماعت کی بھلائی کے لیے ایسا کرتا ہے۔

5 اگرچہ میری یہ خواہش ہے کہ تم سب کے سب اجنبی زبانوں میں کلام کرو لیکن اس سے زیادہ بہتر یہ ہے کہ تم نبوت کرو۔ کیونکہ جو اجنبی زبانیں بولتا ہے، اگر وہ جماعت کی ترقی کے خیال سے اُن کا ترجمہ نہ کرے تو نبوت کرنے والا اُس سے بڑا ہے۔

6 پس، اے بھائیو اور بہنوں! اگر میں تمہارے پاس آکر اجنبی زبانوں میں کلام کروں لیکن تم سے کسی مُکاشفہ یا علم یا نبوت یا تعلیم کی باتیں نہ کہوں تو تمہیں مجھ سے کیا فائدہ ہوگا؟

7 اگر بانسری یا بربط ایسے بے جان سازوں کو بجاتے وقت اُن کے سر صاف صاف نہ نکلیں تو جو راگ بجایا جا رہا ہے اُسے کون پہچان سکے گا؟

8 اگر تڑھی کی آواز صاف صاف سُنائی نہ دے تو کون جنگ کے لیے تیار ہوگا؟

9 ویسے ہی اگر تم زبان سے صاف صاف بات نہ کہو گے تو کون تمہاری سمجھے گا؟ سینے والے سوچیں گے کہ تم ہوا سے باتیں کر رہے ہو۔

10 دُنیا میں بے شمار زبانیں پائی جاتی ہیں اور اُن میں سے کوئی بھی بے معنی نہیں۔

11 لیکن اگر میں کسی زبان کو سمجھ نہ سکوں تو میں اُس زبان کے بولنے والے کی نظر میں اجنبی ٹھہروں گا اور وہ بولنے والا بھی میری نظر میں اجنبی ٹھہرے گا۔

12 اسی طرح جب تم رُوحانی نعمتوں کے پانے کی آرزو کرو تو کوشش کرو کہ تمہاری رُوحانی نعمتوں کے اضافہ سے جماعت کی ترقی ہو۔

13 چنانچہ وہ جو کسی اجنبی زبان میں کلام کرتا ہے دعا کرے کہ وہ اُس کا ترجمہ بھی کر سکے۔

14 کیونکہ اگر میں کسی اجنبی زبان میں دعا کروں تو میری رُوح تو دعا کرتی ہے مگر میری عقل بیکار رہتی ہے۔

15 لہذا مجھے کیا کرنا چاہئے؟ میں اپنی رُوح سے دعا کروں گا، لیکن میں اپنی عقل سے بھی دعا کروں گا، میں اپنی رُوح سے حمد کے نغمہ گاؤں گا، لیکن میں اپنی عقل سے بھی گاؤں گا۔

16 اگر تم صرف رُوح ہی سے خُدا کی تعریف کرو، تو ناواقف شخص تیری شکر گزاری پر، کیسے، ”آمین“ کہے گا؟ کیونکہ وہ نہیں جانتا کہ تم کیا کہہ رہے ہو۔

17 تم تو بے شک خُدا کا شکر ادا کرتے ہو جو اچھی بات ہے لیکن اس سے دوسرے کی ترقی نہیں ہوتی۔

18 میں خُدا کا شکر ادا کرتا ہوں کہ میں تم میں سب سے زیادہ غیر زبانیں بولتا ہوں۔

19 لیکن جماعت میں کسی غیر زبان میں دس ہزار باتیں کہنے سے

جُھے یہ زیادہ پسند ھے کہ اوروں کی تعلیم کے لئے صرف پانچ باتیں عقل سے کہوں۔

20 اے بھائیو اور بہنوں! تُم عقل کے لحاظ سے بچے نہ بنے رہو۔ ہاں، بدی کے لحاظ سے تو معصوم بچے بنے رہو لیکن عقل کے لحاظ سے، اپنے آپ کو بالغ ثابت کرو۔

21 توریت میں لکھا ھے خداوند فرماتے ہیں:

”میں اِس اُمّت سے بیگانہ زبانوں میں اور بیگانہ ہوشوں سے باتیں کروں گا، پھر بھی اُمّت کے لوگ میری نہ سُنیں گے۔“*

22 پس اجنبی زبانیں مسیحی مومنین کے لئے نہیں بلکہ بے اعتقادوں کے لئے نشان ہیں۔ اور نبوت بے اعتقادوں کے لئے نہیں بلکہ مسیحی مومنین کے لئے نشان ھے۔

23 اگر ساری جماعت ایک جگہ جمع ہو اور سب کے سب اجنبی زبانیں بولنے لگیں اور کچھ ناواقف یا بے اعتقاد لوگ اندر آ جائیں تو کیا وہ تمہیں پاگل نہیں سمجھیں گے؟

24 لیکن اگر سب نبوت کریں اور کوئی غیر مسیحی یا ناواقف شخص اندر آ جائے تو وہ تمہاری باتیں سُن کر قائل ہو جائے گا اور سب لوگ اُسے اچھی طرح پرکھ بھی لیں گے۔

25 اُس کے دل کے بہید ظاہر ہو جائیں گے اور وہ بھی منہ کے بل گر کر خدا کو سجدہ کرے گا اور اقرار کرے گا کہ، ”واقعی خدا

تمہارے درمیان موجود ہے!“

عبادت اور تنظیم

26 اے بھائیو اور بہنوں! تمہیں کیا کرنا چاہئے؟ جب تم عبادت کی غرض سے جمع ہوتے ہو تو کسی کا دل چاہتا ہے کہ نغمہ گائے، کوئی تعلیم دینا چاہتا ہے، کوئی مُکشفہ کی بات کہنا چاہتا ہے، کوئی کسی بیگانہ زبان میں کلام کرنا چاہتا ہے، کوئی اُس کا ترجمہ کرنا چاہتا ہے۔ لازم ہے کہ جو کچھ کیا جائے جماعت کی ترقی کے لیے ہو۔

27 اگر کچھ لوگ بیگانہ زبان میں کلام کرنا چاہیں تو دو یا زیادہ سے زیادہ تین شخص ایک ایک کر کے بولیں اور کوئی اُن کا ترجمہ کرے۔
28 اگر کوئی ترجمہ کرنے والا موجود نہ ہو تو بیگانہ زبان بولنے والا جماعت میں خاموش رہے اور دل ہی دل میں خدا سے باتیں کر لے۔
29 نبیوں میں سے دو یا تین کلام کریں اور باقی اُن کے کلام کو پرکھیں۔

30 لیکن اگر ایک کے کلام کرتے وقت کسی دوسرے پر جو نزدیک بیٹھا ہو وحی † اُترنے لگے تو پہلا شخص خاموش ہو جائے۔
31 اِس طرح تم سب ایک ایک کر کے نبوت کر سکو گے اور سب لوگ سیکھیں گے اور اُن کا حوصلہ بڑھے گا۔
32 اور نبیوں کی روحیں نبیوں کے تابع ہوتی ہیں۔
33 اِس لیے کہ خدا بدنظمی کا نہیں بلکہ امن کا بانی ہے۔ اور جیسا کہ مقدسین کی سب جماعتوں میں دستور ہے۔

† 14:30 وحی خدا کا پیغام جو رسولوں اور نبیوں پر اُترتا ہے۔

34 عورتیں جماعت کے مجمع میں خاموش رہیں۔ انہیں بولنے کی اجازت نہیں بلکہ تابع رہیں جیسا کہ توریت میں بھی مرقوم ہے۔

35 ہاں اگر کوئی بات سیکھنے کی تمنا ہو تو گھر میں اپنے شوہروں سے پوچھیں۔ اس لیے کہ جماعت کے مجمع میں بولنا عورت کے واسطے شرمناک بات ہے۔

36 کیا تم لوگوں کا یہ ٹُجان ہے کہ خدا کا پیغام تم لوگوں سے شروع ہوا ہے یا صرف تم ہی تک پہنچا ہے؟

37 اگر کوئی دعویٰ کرتا ہے کہ وہ نبی ہے یا وہ کسی اور روحانی نعمت سے نوازا گیا ہے تو اُسے معلوم ہونا چاہئے کہ جو کچھ میں تمہیں لکھ رہا ہوں وہ بھی خداوند ہی کا حکم ہے۔

38 اگر وہ انجان بنتا ہے، تو اُسے انجان بنا رہنے دو۔

39 پس، اے بھائیو اور بہنوں! نبوت کرنے کی آرزو رکھو اور بیگانہ زبانیں بولنے سے کسی کو منع مت کرو۔

40 لیکن یہ سب کچھ شائستگی اور قرینہ سے عمل میں آئے۔

15

المسیح کا زندہ ہو جانا

1 اب، اے بھائیو اور بہنوں! میں تمہیں وہ خوشخبری یاد دلانا چاہتا ہوں جو میں پہلے تمہیں دے چکا ہوں، جسے تم نے قبول کر لیا تھا اور جس پر تم مضبوطی سے قائم بھی ہو۔

2 اسی کے وسیلہ تم نجات بھی پاتے ہو۔ بشرطیکہ تم اُس خوشخبری کو یاد رکھو جو میں نے تمہیں دی تھی۔ ورنہ، تمہارا ایمان لانا بے فائدہ ہے۔

3 کیونکہ ایک بڑی اہم بات جو مجھ تک پہنچی اور میں نے تمہیں سنائی یہ ہے: کتابِ مقدس کے مطابق المسیح ہمارے نگاہوں کے لیے قربان ہوئے،

4 دفن ہوئے اور کتابِ مقدس کے مطابق تیسرے دن مردوں میں سے زندہ ہو گئے۔

5 اور کیفا کو اور پھر بارہ رسولوں کو دکھائی دئے۔

6 اُس کے بعد پانچ سو سے زیادہ مسیحی بھائیوں اور بہنوں کو ایک ساتھ دکھائی دئے جن میں سے اکثر اب تک زندہ ہیں، بعض البتہ مر چکے ہیں۔

7 پھر یعقوب کو دکھائی دئے، اس کے بعد سب رسولوں کو،

8 اور سب سے آخر میں مجھے دکھائی دئے جو گویا ادھورے دنوں کی پیدائش ہوں۔

9 اس لیے کہ میں رسولوں میں سب سے چھوٹا ہوں بلکہ رسول کہلانے کے لائق بھی نہیں، کیونکہ میں نے خدا کی جماعت کو ستایا تھا۔

10 لیکن اب میں جو کچھ ہوں، خدا کے فضل سے ہوں اور اُس کا فضل جو مجھ پر ہوا بے فائدہ نہیں ہوا، کیونکہ میں نے اُن تمام رسولوں سے زیادہ محنت کی اور یہ محنت میں نے اپنی کوشش سے نہیں کی بلکہ خدا کے فضل نے مجھ سے ویسے کرائی۔

11 لہذا خواہ میں ہوں یا خواہ وہ، ہماری خوشخبری ایک ہی ہے اور اسی پر تم ایمان لائیے۔

مردوں کی قیامت

12 جَب ہم المسیح کے مُردوں میں سے جی اُٹھنے کی مُنادی کرتے ہیں تو تُم میں سے بعض کِس طرح کہہ سکتے ہیں کہ مُردے زندہ نہیں ہوتے؟

13 اگر مُردوں کی قیامت نہیں تو المسیح بھی زندہ نہیں ہوئے۔

14 اور اگر المسیح زندہ نہیں ہوئے، تو ہماری مُنادی کا کوئی فائدہ نہیں اور تمہارا ایمان لانا بھی بے فائدہ ٹھہرا۔

15 اگر مُردوں کا جی اُٹھنا ممکن نہیں تو گویا خدا نے المسیح کو بھی زندہ نہیں کیا، تو ہماری یہ گواہی کہ اُس نے المسیح کو زندہ کیا، جھوٹی ٹھہری۔

16 اگر مُردے زندہ نہیں ہوتے، تو المسیح بھی نہیں جی اُٹھے۔

17 اور اگر المسیح نہیں جی اُٹھے، تو تمہارا ایمان بے فائدہ ہے، اور تُم ابھی تک اپنے نگاہوں میں گرفتار ہو۔

18 بلکہ جو لوگ المسیح میں ہو کر سو گئے وہ بھی ہلاک ہوئے۔

19 اگر المسیح پر ایمان لانے سے ہماری اُمید صرف اِسی زندگی تک محدود ہے، تو ہم تمام انسانوں سے زیادہ بدنصیب ہیں۔

20 لیکن حقیقت تو یہ ہے کہ المسیح مُردوں میں سے جی اُٹھے، لہذا جو سو گئے ہیں اُن میں پہلا پھل ہوئے۔

21 کیونکہ جَب انسان کے ذریعہ موت آئی، تو انسان ہی کے ذریعہ سے مُردوں کی قیامت بھی آئی۔

22 اور جیسے آدم میں سب انسان مرتے ہیں، ویسے ہی المسیح میں سب زندہ کیے جائیں گے۔

23 لیکن ہر ایک اپنی اپنی باری کے مطابق: سب سے پہلے المسیح؛ پھر المسیح کے لوٹنے پر، اُن کے لوگ۔

24 اُس کے بعد آخرت ہوگی، اُس وقت المسیح ساری حکومت، کُل اختیار اور قُدرت نیست کر کے سلطنت خُدا باپ کے حوالہ کر دیں گے۔

25 کیونکہ اپنے سارے دُشمنوں کو اپنے قدموں کے نیچے نہ لے آئے تک المسیح کا سلطنت کرنا لازم ہے۔

26 آخری دُشمن جو نیست کیا جائے گا وہ موت ہے۔

27 لہذا، جب کِتاب مُقدس کا فرمان ہے: ”خُدا نے سب کچھ اُن کے قدموں کے نیچے کر دیا ہے۔“* اور ”سب کچھ اُن کے تابع کر دیا گیا“ یہ تو ظاہر ہے کہ خُدا اِس میں شامل نہ رہا، جس نے ہر چیز کو المسیح کے تابع کر دیا ہے۔

28 اور جب سب کچھ خُدا کے تابع ہو جائے گا تو بیٹا خود بھی اُس کے تابع ہو جائے گا جس نے سب چیزیں بیٹے کے تابع کر دیں تاکہ خُدا ہی سب میں سب کچھ ہے۔

29 اگر مُردوں کی قیامت ہے ہی نہیں تو وہ لوگ کیا کریں گے جو مُردوں کی خاطر پاک غُسل لیتے ہیں؟ اگر مُردے زندہ ہی نہیں ہوتے تو پھر اُن کے لیے پاک غُسل کیوں لیا جاتا ہے؟

30 اور ہم بھی کیوں ہر وقت خطرہ میں پڑے رہتے ہیں؟

31 اے بھائیو، میں خُداوند المسیح یسوع میں تم پر اسی نعر کی قسم

کہا کر کہتا ہوں کہ میں تو ہر روز موت کے مُنہ میں جاتا ہوں۔
 32 اگر میں محض انسانی غرض سے افسس شہر میں درندوں سے لڑا
 تو مجھے کیا فائدہ ہوا؟ اگر مُردے زندہ نہیں کیے جائیں گے، جیسا کہ
 مقولہ ہے:

”تو آؤ کہائیں، اور پیئیں،

کیونکہ کل تو ہمیں مرنا ہی ہے۔“⁺

33 دھوکے میں نہ رہو، ”برے لوگوں کی صحبت میں رہنے سے اچھی
 عادتیں بگڑ جاتی ہیں۔“

34 راستباز ہونے کے لیے ہوش میں آؤ، اور نگاہ نہ کرو کیونکہ کتنے
 شرم کی بات ہے کہ تم میں بعض ابھی تک خدا سے نا آشنا ہیں۔

جلالی جسم

35 ممکن ہے کہ کوئی یہ سوال کرے: ”مردوں کا زندہ ہونا کس

طرح ممکن ہے؟ اگر ممکن ہے تو اُن کا جسم کیسا ہوگا؟“

36 اُسے بتاؤ کہ اے نادان! اُس بیج کو دیکھو جو تم بونے ہو۔

جب تک وہ خاک میں نہیں مل جاتا، اُگتا نہیں۔

37 اور جو دانہ تم بونے ہو وہ جسم نہیں جو پیدا ہونے والا ہے، وہ

محض ایک دانہ ہوتا ہے، خواہ گیہوں کا ہو، خواہ کسی اور اناج کا۔

38 لیکن خدا اُس دانہ کو اپنی مرضی کے مطابق جسم عطا کرتا ہے،

بلکہ ہر بیج کو اُس کی قسم کے مطابق ایک خاص جسم دیتا ہے۔

39 سب گوشت ایک طرح کا نہیں ہوتا۔ آدمیوں کا گوشت اور ہے، جانوروں کا اور ہے، پرندوں کا اور ہے اور چھلیوں کا اور ہے۔
 40 جسم آسمانی بھی ہوتے ہیں اور زمینی بھی؛ مگر آسمانوں کی شان و شوکت اور ہے، اور زمینوں کی اور ہے۔
 41 آفتاب کا جلال اور ہے، مہتاب کا اور ستاروں کا اور بلکہ ستارے ستارے کے جلال میں فرق ہے۔

42 مردوں کی قیامت بھی ایسی ہی ہے۔ جسم فنا کی حالت میں دفن کیا جاتا ہے، اور بقا کی حالت میں جی اُٹھتا ہے؛
 43 وہ بے حرمتی کی حالت میں گاڑا جاتا ہے، اور عظمت کی حالت میں زندہ کیا جاتا ہے؛ کمزوری کی حالت میں بویا جاتا ہے، اور قوت کی حالت میں جی اُٹھتا ہے۔
 44 نفسانی جسم دفن کیا جاتا ہے، اور روحانی جسم جی اُٹھتا ہے۔

اگر نفسانی جسم ہے، تو روحانی بھی ہے۔
 45 چنانچہ لکھا ہے: ”پہلا آدمی یعنی آدم زندہ نفس بنا،“ † آخری آدم، زندگی بخشنے والی روح بنا۔

46 یعنی روحانی پہلے نہ تھا، بلکہ نفسانی تھا، بعد میں روحانی ہوا۔
 47 پہلا آدمی زمین کی خاک سے بنایا گیا؛ مگر آخری آدمی آسمان سے آیا۔

48 خاکی انسان، آدم کی طرح خاکی ہیں؛ لیکن روحانی انسان آسمان سے آنے والے کی طرح آسمانی ہیں۔

49 جس طرح ہم اُس خاکی کی صورت پر پیدا ہوئے، اُسی طرح ہم اُس آسمانی کے مُشابہ بھی ہوں گے۔

50 اے بھائیو اور بہنوں! میرا مطلب یہ ہے کہ جسمِ انسانی جو خون اور گوشت کا مُرگب ہے، خُدا کی بادشاہی کا وارث نہیں ہو سکا، اور نہ فنا بقا کی وارث ہو سکتی ہے۔

51 دیکھو، میں تمہیں ایک راز کی بات بتاتا ہوں: ہم سب موت کی نیند نہیں سوئیں گے، مگر بدل جائیں گے۔

52 یہ پلک جھپکتے ہی ہو جائے گا، یعنی ایک دم جب آخری نرسنگا پھونکا جائے گا۔ کیونکہ سارے مُردے نرسنگے کے پھونکے جانے پر غیر فانی جسم پا کر زندہ ہو جائیں گے، اور ہم سب بدل جائیں گے۔

53 کیونکہ ہمارے فانی جسم کو بقا کے لباس کی ضرورت ہے، تاکہ اس مرنے والے جسم کو حیاتِ ابدی مل جائے۔

54 اور جب فانی جسم بقا کا لباس پہن چکے گا، اور یہ مرنے والا جسم حیاتِ ابدی پالے گا، تو یہ کتابِ مُقدس کا فرمان پورا ہو جائے گا: ”موت فتح کا لقمہ ہو گئی ہے۔“ §

55 ”اے موت، تیری فتح کہاں رہی؟

اے موت! تیرا ڈنک کہاں رہا؟“*

56 موت کا ڈنک نگاہ ہے، اور نگاہ کا زور شریعت ہے۔

57 مگر خُدا کا شُکر ہو کہ وہ ہمارے خُداؤندِ یسوعِ المسیح کے وسیلہ سے ہمیں فتح بخشتا ہے۔

58 اِس لَئے میرے عزیز بھائیو اور بہنوں، ثابت قدم رہو اور خُداؤند کی خدمت میں ہمیشہ سرگرم رہو، کیونکہ تُم جانتے ہو کہ خُداؤند میں تمہاری محنت بے فائدہ نہیں ہے۔

16

مُختلف ہدایات

1 جو عَطِیہِ مسیحی مُقدّسین کے لَئے جمع کیا جاتا ہے: اُس کے بارے میں تُم میری اِس ہدایت پر عمل کرو جو میں نے گلتیہ صُوبہ کی جماعتوں کو دی ہیں۔

2 یعنی ہر ہفتہ کے پہلے دن، تُم میں سے ہر شخص اپنی آمدنی کے مُطابق اپنے پاس کچھ جمع کر کے رکھتا رہے، تاکہ جب میں آؤں تو تمہیں پیسہ جمع کرنے کی ضرورت نہ ہو۔

3 اور جب میں وہاں آؤں گا، تو جنہیں تُم منظور کرو گے انہیں میں خط دے کر بھیج دوں گا تاکہ وہ تمہارے ہدیہ یروشلمِ پہنچا دیں۔

4 اگر میرا جانا بھی مُناسب ہوگا، تو وہ میرے ہی ساتھ جا سکیں گے۔

شخصی درخواست

5 میں صُوبہ مَکدُنِیہ سے ہوتا ہوا، تمہارے پاس آؤں گا کیونکہ وہاں مجھے مَکدُنِیہ ہو کر جانا ہی ہے۔

6 شاید تمہارے پاس کچھ دن ٹھہروں بلکہ سردی کا موسم بھی تمہارے یہاں ہی گزاروں، پھر اُمید ہے کہ جہاں مجھے جانا ہوگا، تم مجھے بھجوا دو گے۔

7 میں یہ نہیں چاہتا کہ میری ملاقات تم سے راستہ میں ہو؛ اس لیے اگر خداوند کی مرضی ہوئی، تو میں کچھ عرصہ تمہارے پاس رہوں گا۔

8 عیدِ پینتکُست تک تو میں افسس میں رہوں گا،

9 کیونکہ یہاں میرے لیے مُنادی کرنے کا ایک وسیع دروازہ کھلا ہوا ہے، حالانکہ مخالفت کرنے والے بھی بہت ہیں۔

10 اگر تیتھیس تمہارے یہاں آئے، تو اُس کا خیال رکھنا کہ وہ یہاں تمہارے ساتھ بے خوف رہے، کیونکہ وہ بھی میری طرح خداوند کی خدمت میں لگا ہوا ہے۔

11 کوئی اُس سے، حقارت کے ساتھ پیش نہ آئے۔ اُسے میرے پاس صحیح سلامت بھیج دینا۔ میں اُس کا اور دوسرے مسیحی بھائیوں کا انتظار کر رہا ہوں۔

12 بھائی ایلوس کے بارے میں: تمہیں معلوم ہو کہ میں نے بہت اِتماس کیا کہ وہ بھی مسیحی بھائیوں کے ساتھ تمہارے پاس آئے۔ لیکن اِس وقت وہ راضی نہ ہوا، بعد میں مناسب موقع ملتے ہی وہ بھی آئے گا۔

13 جاگتے رہو، اپنے ایمان پر قائم رہو، بہادر بنو، اور مضبوط ہوتے جاؤ۔

14 جو کچھ کرتے ہو محبت سے کرو۔

15 اے بھائیو اور بہنوں! تُم اِسْتِفْناسَّ اور اُس کے گھر والوں کو تو جانتے ہی ہو۔ وہ صُوبہ اَخیہ میں سَب سے پہلے مسیحی ہوئے تھے۔ انہوں نے مسیحی مُقدّسین کی خدمت اور مدد کرنے کے لیے اپنی زندگی وقف کر رکھی ہے۔

16 میں تمہاری مِنت کرتا ہوں کہ ایسے لوگوں کے تابع رہو بلکہ ہر کسی کے جو اس کام اور محنت میں شریک ہے۔

17 میں اِسْتِفْناسَّ، فرتونائسَّ اور اَخیکُسَّ کے آجانے سے خوش ہوں، کیونکہ جو تُم سے رہ گیا تھا انہوں نے پورا کر دیا۔

18 کیونکہ انہوں نے تمہاری طرح میری رُوح کو بھی تازہ دم کر دیا۔ ایسے انسانوں کی قدر کرنا ضروری ہے۔

سلام و مبارکبادی

19 صُوبہ آسیہ کی جماعتیں تمہیں سلام کہتی ہیں۔

اَکولہ اور پرسِکَلہ، اُس جماعت سمیت جو اُن کے گھر میں جمع ہوتی ہے، تمہیں خُداوند کے نام سے سرگرمی کے ساتھ سلام کہتے ہیں۔

20 یہاں کے سَب مسیحی بھائی اور بہن تمہیں سلام کہتے ہیں۔

پاک بوسہ لے کر ایک دوسرے کو میرا سلام کہنا۔

21 میں پولس اپنے ہاتھ سے یہ سلام لکھتا ہوں۔

22 جو کوئی خُداوند سے محبت نہیں رکھتا وہ ملعون ہو، ہمارے خُداوند آنے والے ہیں۔*

23 خُداوند یسوع المسیح کا فضل تم پر ہوتا رہے۔

24 میری محبت المسیح یسوع میں تم سب کے ساتھ برقرار رہے۔ آمین۔

* 16:22 خُداوند آنے والے ہیں۔ ایک قدیم اِظہاری اِرامی لفظ (مارناتھا) قدیم کلیسیا میں دعايتہ لفظ کی شکل میں استعمال کیا جاتا تھا۔

ترجمہ عصر ہم اردو آزادانہ Biblica®

Urdu: Biblica® (Bible) ترجمہ عصر ہم اردو آزادانہ

copyright © 1999, 2005, 2022, 2024 Biblica, Inc.

Language: اردو

Contributor: Biblica, Inc.

Biblica® ترجمہ عصر ہم اردو آزادانہ™

© 1999, 2005, 2022, 2024 Biblica, Inc. اشاعت حق

Biblica® Open Urdu Contemporary Version™

Copyright © 1999, 2005, 2022, 2024 by Biblica, Inc.

Creative Commons License

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <https://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA. You have permission to copy and distribute this Work, as long as you do not change it and you keep the title as it is. Changing or translating this Work will create a derivative work. When you publish this derivative work, you must list what changes you have made where people can see them, such as on a website. You must also show where the original Work is from: "The original Work by its copyright holders is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® ترجمہ عصر ہم اردو آزادانہ™

© 1999, 2005, 2022, 2024 Biblica, Inc. اشاعت حق

Biblica® Open Urdu Contemporary Version™

Copyright © 1999, 2005, 2022, 2024 by Biblica, Inc.

"Biblica" کے ذریعہ تجارتی رجسٹرڈ اور سند کی حقوق کے متحدہ ہائے ریاست اور "Biblica Inc جاتا ہے۔ کیا استعمال ساتھ کے اجازت وہ ہیں۔ درج میں دفتر نشان

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/#feedback>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-22

PDF generated using Haiola and XeLaTeX on 26 Jul 2025 from source files dated 22 May 2025

aaa4055b-8d53-58be-87e4-9408c7c9218f